

ನ್ಯಾಗರ ಭಾಷಣ ಮತ್ತು ಸಂಕ್ಷಿಪ್ತ ವರದಿ

ಪ್ರೊ. ಸುರೇಶ ಎಸ್. ಹೊನ್ನಪ್ಪಗೋಳ
ಕುಲಪತಿಗಳು

ಕರ್ನಾಟಕ ಪಶುವೈದ್ಯಕೀಯ, ಪಶು ಹಾಗೂ ಮೀನುಗಾರಿಕೆ
ವಿಜ್ಞಾನಗಳ ವಿಶ್ವವಿದ್ಯಾಲಯ, ಬೀದರ

ಮೂರನೇ ಘಟಿಕೋತ್ಸವ

ರವಿವಾರ, 17 ಜನವರಿ 2010, ಮುಂಜಾನೆ 11.00 ಗಂಟೆಗೆ



ಕರ್ನಾಟಕ ಪಶುವೈದ್ಯಕೀಯ, ಪಶು ಹಾಗೂ
ಮೀನುಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯ,
ನಂದಿನಗರ, ಬೀದರ — ೫೮೫ ೪೦೧

ಸಿರಿಗನ್ನಡಂ ಗೆಲ್ಲೆ

ತಮ್ಮೆಲ್ಲರಿಗೂ ಹೊಸ ವರ್ಷ 2010ರ ಹಾರ್ದಿಕ ಶುಭಾಶಯಗಳು. ಕರ್ನಾಟಕ ರಾಜ್ಯದ ಘನವೆತ್ತ ರಾಜ್ಯಪಾಲರು, ಈ ವಿಶ್ವವಿದ್ಯಾಲಯ ಕುಲಾಧಿಪತಿಗಳು ಹಾಗೂ ಘಟಿಕೋತ್ಸವದ ಅಧ್ಯಕ್ಷತೆಯನ್ನು ವಹಿಸಿರುವ ಸನ್ಮಾನ್ಯ ಡಾ. ಹಂಸರಾಜ್ ಭಾರದ್ವಾಜರವರೇ, ಘಟಿಕೋತ್ಸವದ ಗೌರವಾನ್ವಿತ ಮುಖ್ಯ ಅತಿಥಿಗಳು ಮತ್ತು ಭಾರತೀಯ ಕೃಷಿ ಅನುಸಂಧಾನ ಪರಿಷತ್ತಿನ ಮಹಾನಿರ್ದೇಶಕರಾದ ಡಾ. ಎಸ್. ಅಯ್ಯಪ್ಪನ್‌ರವರೇ; ಕರ್ನಾಟಕ ರಾಜ್ಯದ ಸನ್ಮಾನ್ಯ ಪಶುಸಂಗೋಪನೆ ಖಾತೆಯ ಸಚಿವರು ಹಾಗೂ ಈ ವಿಶ್ವವಿದ್ಯಾಲಯದ ಸಹಕುಲಾಧಿಪತಿಗಳಾದ ಶ್ರೀ ರೇವಣಾಯಕ ಬೆಳಮಗಿಯವರೇ, ವಿಶ್ವವಿದ್ಯಾಲಯದ ವ್ಯವಸ್ಥಾಪಕ ಮಂಡಳಿಯ ಗೌರವಾನ್ವಿತ ಸದಸ್ಯರೇ, ಶೈಕ್ಷಣಿಕ ಪರಿಷತ್ತಿನ ಸದಸ್ಯರೇ, ವಿಶೇಷ ಆಹ್ವಾನಿತರೇ, ಚುನಾಯಿತ ಜನ ಪ್ರತಿನಿಧಿಗಳೇ, ನನ್ನ ಸಹೋದ್ಯೋಗಿಗಳೇ, ಪದವಿ ಪಡೆಯುತ್ತಿರುವ ಅಭ್ಯರ್ಥಿಗಳೇ, ಪಾಲಕರೇ, ಪತ್ರಿಕಾ ಪ್ರತಿನಿಧಿಗಳೇ, ಮಹಿಳೆಯರೇ ಮತ್ತು ಮಹನೀಯರೇ.

ಈ ದಿನ ಕರ್ನಾಟಕ ಪಶುವೈದ್ಯಕೀಯ, ಪಶು ಹಾಗೂ ಮೀನುಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯ, ಬೀದರಿನ ಮೂರನೇ ಘಟಿಕೋತ್ಸವಕ್ಕೆ ತಮ್ಮೆಲ್ಲರನ್ನು ಸ್ವಾಗತಿಸಲು ನನಗೆ ಅತೀವ ಹರ್ಷವೆನಿಸುತ್ತಿದೆ. ಈ ಸಂದರ್ಭದಲ್ಲಿ ವಿಶ್ವವಿದ್ಯಾಲಯದ ಕುಲಾಧಿಪತಿಗಳೂ ಹಾಗೂ ಕರ್ನಾಟಕ ರಾಜ್ಯದ ಘನವೆತ್ತ ರಾಜ್ಯಪಾಲರ ಕುರಿತು ಸಭಿಕರಲ್ಲಿ ಸಂಕ್ಷಿಪ್ತ ಮಾಹಿತಿ ನೀಡಲು ಬಯಸುತ್ತೇನೆ.

ಡಾ. ಹಂಸರಾಜ್ ಭಾರದ್ವಾಜ್ ಅವರು ರೋಹತಕ್ ಜಿಲ್ಲೆಯ ಗರಿಸಾಂಪಲಾ ಗ್ರಾಮದಲ್ಲಿ 1937ರ ಮೇ, 17ರಂದು ಜನಿಸಿದರು. ಶ್ರೀಯುತರ ತಂದೆಯವರಾದ ದಿ.ಪಂಡಿತ್ ಜಗನ್‌ನಾಥ್ ಪ್ರಸಾದ್ ಅವರು ಭಾರತದ ಮೊದಲ ಪ್ರಧಾನಿಗಳಾದ ಪಂಡಿತ್ ಜವಹರ್‌ಲಾಲ್ ನೆಹರು ಅವರ ರಕ್ಷಣಾ ಪಡೆ ಅಧಿಕಾರಿಗಳಲ್ಲೊಬ್ಬರಾಗಿದ್ದರು. ಅವರ ತಾಯಿ ಶ್ರೀಮತಿ ಸಾರತಿದೇವಿಯವರು ಧಾರ್ಮಿಕ ಆಸಕ್ತಿಯುಳ್ಳವರಾಗಿದ್ದರು. ಡಾ. ಭಾರದ್ವಾಜ್ ರವರು ಶ್ರೀಮತಿ ಪ್ರಮಲ್ಲತಾ ಭಾರದ್ವಾಜ್ ಅವರನ್ನು ಫೆಬ್ರವರಿ 1960ರಲ್ಲಿ ಮದುವೆಯಾದರು. ಇವರಿಗೆ ಒಬ್ಬ ಪುತ್ರ ಹಾಗೂ ಇಬ್ಬರು ಪುತ್ರಿಯರು ಇದ್ದಾರೆ. ಡಾ.ಭಾರದ್ವಾಜರ ಶ್ರೀಮತಿ, ಪುತ್ರ ಮತ್ತು ಪುತ್ರಿಯರೆಲ್ಲರೂ ವೃತ್ತಿಯಲ್ಲಿ ನ್ಯಾಯವಾದಿಗಳು.

ಡಾ. ಭಾರದ್ವಾಜ್ ರವರ ಪ್ರಾರಂಭಿಕ ಶಿಕ್ಷಣ ರೋಹತಕ್‌ನ ಜಿಬಿಸಿ ಪ್ರೌಢಶಾಲೆಯಲ್ಲಿ ಆಯಿತು. ಇವರು ಸ್ನಾತಕ ಶಿಕ್ಷಣವನ್ನು ಶಿಮ್ಲಾದ ಬಿ.ಎಮ್. ಕಾಲೇಜಿನಲ್ಲಿ, ಸ್ನಾತಕೋತ್ತರ

ಪದವಿಯನ್ನು ಪಂಜಾಬ್ ವಿಶ್ವವಿದ್ಯಾಲಯದಲ್ಲಿ, ನಂತರ ಕಾನೂನು ಪದವಿಯನ್ನು ಉತ್ತರ ಪ್ರದೇಶದ ಆಗ್ರಾ ವಿಶ್ವವಿದ್ಯಾಲಯದಿಂದ ಪಡೆದರು. ಡಾ:ಭಾರದ್ವಾಜ್ ರವರು ಕಾನೂನು, ಕಾನೂನು ಸಲಹೆ ಮತ್ತು ನ್ಯಾಯಾಂಗ ವಿಷಯದಲ್ಲಿ ಗಣನೀಯ ಕೊಡುಗೆ ಸಲ್ಲಿಸಿರುವುದನ್ನು ಗಮನಿಸಿ ಅನೇಕ ವಿಶ್ವವಿದ್ಯಾಲಯಗಳು ಗೌರವ ಡಾಕ್ಟರೇಟ್ ಪದವಿಯನ್ನು ನೀಡಿ ಪುರಸ್ಕರಿಸಿವೆ.

ಡಾ. ಹೆಚ್.ಆರ್. ಭಾರದ್ವಾಜ್ ರವರು ಭಾರತದ ಸುಪ್ರೀಂ ಕೋರ್ಟ್‌ನ ಹಿರಿಯ ನ್ಯಾಯವಾದಿಗಳಾಗಿದ್ದು ತಮ್ಮ ವೃತ್ತಿಜೀವನದಲ್ಲಿ ಅನೇಕ ಹುದ್ದೆಗಳನ್ನು ಅಲಂಕರಿಸಿದ್ದಾರೆ; 1972-77ರವರೆಗೂ ದೆಹಲಿ ಆಡಳಿತದಲ್ಲಿ ಸಾರ್ವಜನಿಕ ನ್ಯಾಯವಾದಿಯಾಗಿ ಮತ್ತು 1980ರಿಂದ ಮಾರ್ಚ್ ತಿಂಗಳ 1982ರವರೆಗೂ ಉತ್ತರ ಪ್ರದೇಶ ಸರ್ಕಾರದ ಹಿರಿಯ ಕಾನೂನು ಸಲಹೆಗಾರರಾಗಿ ಕಾರ್ಯ ನಿರ್ವಹಿಸಿದರು. ಅವರು ಪ್ರಧಾನಿಗಳಾಗಿದ್ದ ಭಾರತ ರತ್ನ ದಿ. ಶ್ರೀಮತಿ ಇಂದಿರಾಗಾಂಧಿಯವರ ಕಾನೂನು ಸಲಹೆಗಾರರಲ್ಲಿ ಒಬ್ಬರಾಗಿದ್ದು, ಅಂದಿನ ಪ್ರಧಾನಿಗಳಾದ ಶ್ರೀ ಮೊರಾರ್ಜಿ ದೇಸಾಯಿಯವರು ನಿಯೋಜಿಸಿದ ವಿಶೇಷ ನ್ಯಾಯಾಲಯದಲ್ಲಿ ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ವಿಭಜನೆ ನಂತರ ಉಂಟಾದ ಪ್ರಕರಣಗಳನ್ನು ಯಶಸ್ವಿಯಾಗಿ ವಾದಿಸಿದರು.

ರಾಜಕೀಯ ಹಾಗೂ ಸಾರ್ವಜನಿಕ ಜೀವನ: ಡಾ. ಭಾರದ್ವಾಜ್ ಅವರು ಎಪ್ರಿಲ್, 1982ರಲ್ಲಿ ಮೊದಲ ಬಾರಿಗೆ ಮಧ್ಯಪ್ರದೇಶ ರಾಜ್ಯದಿಂದ ರಾಜ್ಯ ಸಭೆಗೆ ಚುನಾಯಿತರಾದರು. ಅದೇ ರಾಜ್ಯದಿಂದ 1988, 1994 ಮತ್ತು 2000ರಲ್ಲಿ ಮತ್ತೆ ಚುನಾಯಿತರಾದರು. ಐದನೇ ಅವಧಿಗೆ ಇವರು ಹರ್ಯಾಣ ರಾಜ್ಯದಿಂದ ರಾಜ್ಯಸಭೆಗೆ ಚುನಾಯಿತರಾದರು. ಕರ್ನಾಟಕದ ರಾಜ್ಯಪಾಲರಾಗಿ 2009ರ ಜೂನ್, 26ರಂದು ನಿಯುಕ್ತಿಗೊಂಡ ಬಳಿಕ ರಾಜ್ಯಸಭೆಗೆ ರಾಜೀನಾಮೆ ಸಲ್ಲಿಸಿದರು.

ಡಾ. ಭಾರದ್ವಾಜ್ ರವರು ಅನೇಕ ಸಂಸದೀಯ ಸಮಿತಿಗಳ ಸದಸ್ಯರಾಗಿದ್ದರು. ಅವುಗಳಲ್ಲಿ ಪ್ರಮುಖವಾದವುಗಳೆಂದರೆ ಪ್ರಿವಿಲೆಜ್ ಸಮಿತಿ, ಗೃಹ ಖಾತೆಯ ಸ್ಥಾಯಿ ಸಮಿತಿ, ರಾಜ್ಯ ಸಭೆಯಿಂದ ರಚಿಸಲಾದ ವ್ಯವಹಾರ ಸಲಹಾ ಸಮಿತಿ ಇತ್ಯಾದಿ.

ಡಾ. ಭಾರದ್ವಾಜ್ ರವರು 31ನೇ ಡಿಸೆಂಬರ್, 1984 ರಿಂದ ನವೆಂಬರ್ 1989ರವರೆಗೂ ಕೇಂದ್ರದ ಕಾನೂನು ಮತ್ತು ನ್ಯಾಯ ಖಾತೆಯ ರಾಜ್ಯ ಸಚಿವರಾಗಿ, 21ನೇ ಜೂನ್ 1991ರಿಂದ ಜುಲೈ 2, 1992ರವರೆಗೆ ಕೇಂದ್ರದ ಯೋಜನಾ ಮತ್ತು ಕಾರ್ಯಕ್ರಮ ಅನುಷ್ಠಾನ ಸ್ವತಂತ್ರ ಖಾತೆಯ ಸಚಿವರಾಗಿ, ಜುಲೈ 1992 ರಿಂದ ಮೇ 1996 ರವರೆಗೂ ಕೇಂದ್ರದ ಕಾನೂನು, ನ್ಯಾಯ ಮತ್ತು ಉದ್ಯಮ ವ್ಯವಹಾರಗಳ ರಾಜ್ಯ

ಸಚಿವರಾಗಿ, ಮೇ 2004 ರಿಂದ ಮೇ 2009 ರವರೆಗೂ ಕೇಂದ್ರ ಸಂಪುಟದಲ್ಲಿ ಕಾನೂನು ಮತ್ತು ನ್ಯಾಯ ಸಂಪುಟ ದರ್ಜೆ ಸಚಿವರಾಗಿ ಕಾರ್ಯ ನಿರ್ವಹಿಸಿದ್ದಾರೆ.

ಡಾ. ಭಾರದ್ವಾಜ್ ರವರು ದೇಶ ವಿದೇಶಗಳಲ್ಲಿ ಜರುಗಿದ ಅನೇಕ ಸಮ್ಮೇಳನಗಳಲ್ಲಿ ಭಾಗವಹಿಸಿದ್ದರು. ಮೌರೆಷಿಯಸ್, ಮಲೇಶಿಯ, ಫಾನ, ಮತ್ತು ಸ್ಕಾಟ್‌ಲ್ಯಾಂಡ್‌ಗಳಲ್ಲಿ ಜರುಗಿದ ಕಾಮನ್‌ವೆಲ್ತ್ ರಾಷ್ಟ್ರಗಳ ಕಾನೂನು ಸಚಿವರ ಸಮ್ಮೇಳನದಲ್ಲಿ ಭಾರತ ತಂಡದ ನೇತೃತ್ವವನ್ನು ವಹಿಸಿದ್ದರು. 1989ರಲ್ಲಿ ಕೊರಿಯಾ ಗಣರಾಜ್ಯದಲ್ಲಿ ಭಾರತದ ಸಂಸದೀಯ ತಂಡದ ನೇತೃತ್ವವನ್ನು ವಹಿಸಿದ್ದರು. ಬ್ಯಾಂಕಾಕ್, ಟೋಕಿಯೋ, ಹವಾಯ್, ಹಾಂಗ್‌ಕಾಂಗ್, ಹಾಗೂ ಬೋಸ್‌ನಿನ್ ಟವ್ನ್ ವಿಶ್ವವಿದ್ಯಾಲಯದಲ್ಲಿ ಜರುಗಿದ ಕಾನೂನು ಸಮ್ಮೇಳನಗಳಲ್ಲಿ ಭಾಗವಹಿಸಿದ್ದರು. ಸಿಪ್ರಸ್ ದೇಶದ ನಿಕೋಸಿಯದಲ್ಲಿ ಜರುಗಿದ ಈಡೆಕ್ ಸೋಷಿಯಲಿಸ್ಟ್ ಪಕ್ಷದ 4ನೇ ಅಧಿವೇಶನ ಹಾಗೂ 1988ರಲ್ಲಿ ವಾರ್ಸಾದಲ್ಲಿ ಜರುಗಿದ ಅಂತರರಾಷ್ಟ್ರೀಯ ಕಾನೂನು ಸಂಘದ ಸಮ್ಮೇಳನದಲ್ಲಿ ಭಾಗವಹಿಸಿದ್ದರು.

ಡಾ. ಭಾರದ್ವಾಜ್ ರವರು ದೇಶ ವಿದೇಶದ ಅನೇಕ ಶೈಕ್ಷಣಿಕ ಹಾಗೂ ವೃತ್ತಿಪರ ಸಂಸ್ಥೆಗಳಿಗೆ ಕಾರ್ಯಶೀಲ ಸದಸ್ಯರು. ಹೈದರಾಬಾದ್, ಬೆಂಗಳೂರು ಹಾಗೂ ನವದೆಹಲಿಯಲ್ಲಿರುವ ಶಾಖೆಯನ್ನು ಹೊಂದಿರುವ ವ್ಯಾಜ್ಯ ಪರಿಹಾರ ಹಾಗೂ ಪರ್ಯಾಯ ವ್ಯಾಜ್ಯ ಇತ್ಯರ್ಥಗಳ ಅಂತರರಾಷ್ಟ್ರೀಯ ಸಂಸ್ಥೆಯ ಸಂಸ್ಥಾಪಕ ಅಧ್ಯಕ್ಷರಾಗಿದ್ದಾರೆ. ಅನೇಕ ಗೌರವಾನ್ವಿತ ಸಂಸ್ಥೆಗಳಲ್ಲಿ ಇವರು ಪ್ರಮುಖ ಸ್ಥಾನಗಳನ್ನು ಕಾಲಕಾಲಕ್ಕೆ ಅಲಂಕರಿಸಿದರು. ಜಿಲ್ಲಾ ನ್ಯಾಯಾಲಯ, ದೆಹಲಿ ಉಚ್ಚನ್ಯಾಯಾಲಯ ಮತ್ತು ಸರ್ವೋಚ್ಚ ನ್ಯಾಯಾಲಯ, ಬಾರ್ ಅಸೋಸಿಯೇಷನ್ ಸದಸ್ಯರಾಗಿದ್ದಾರೆ. 1982ರ ಏಷಿಯನ್ ಗೇಮ್ಸ್‌ನ ಕಾನೂನು ವ್ಯವಹಾರಗಳ ಸಮಿತಿಯ ಸದಸ್ಯರು, ಇಂಡೋ ಯು.ಎಸ್.ನ ಶಿಕ್ಷಣ ಮತ್ತು ಸಂಸ್ಕೃತಿಯ ಉಪ ಪ್ರಾಧಿಕಾರ ಸಮಿತಿಯ ಸದಸ್ಯರು ಕೂಡ ಆಗಿದ್ದರು. ಇವರು ಲಾ ಏಷಿಯ, ಅಂತರರಾಷ್ಟ್ರೀಯ ಲಾ ಅಸೋಸಿಯೇಷನ್ ಮತ್ತು ಪ್ಯಾರಿಸ್‌ನ ಯುನೈಟೆಡ್ ಇಂಟರ್‌ನ್ಯಾಷನಲ್ ಅಡ್ವೋಕೇಟ್ಸ್‌ನ ಕಾರ್ಯಶೀಲ ಸದಸ್ಯರು.

ವಿಶೇಷ ಅಭಿರುಚಿ ಮತ್ತು ಹವ್ಯಾಸ: ಸಂಗೀತ, ಸಿನೆಮಾ ಮತ್ತು ನಾಟಕ ರಂಗಗಳಲ್ಲಿ ಆಸಕ್ತಿವುಳ್ಳವರಾಗಿದ್ದು ಇವರ ವಿಶೇಷ ಅಭಿರುಚಿ ಭಾರತೀಯ ತತ್ವಜ್ಞಾನ ಮತ್ತು ಸಂಸ್ಕೃತಿ, ಅಪರಾಧ ನ್ಯಾಯ, ಪರ್ಯಾಯ ವ್ಯಾಜ್ಯ ಇತ್ಯರ್ಥ, ಓದು ಮತ್ತು ಬರವಣಿಗೆಗಳಾಗಿವೆ. ಸಮಾಜದ ಅಸಹಾಯಕ ವರ್ಗಕ್ಕೆ ಸಹಾಯ, ಭಾರತದ ಶ್ರೀಮಂತ ಸಂಸ್ಕೃತಿ ಮತ್ತು ಆಚರಣೆಯನ್ನು ಬಿತ್ತರಿಸುವುದು, ಪರಿಸರ ರಕ್ಷಣೆ ಇವರ ನೆಚ್ಚಿನ ಆದ್ಯತೆಗಳು.

ಪ್ರಕಟಣೆಗಳು: ಡಾ. ಭಾರದ್ವಾಜ್ ಅವರು ನೆಹರು ಅವರ ಜಾತ್ಯಾತೀತ ದೃಷ್ಟಿಕೋನದ ಅನುಯಾಯಿಯಾಗಿದ್ದು ಹಲವು ಪುಸ್ತಕಗಳನ್ನು ರಚಿಸಿದ್ದಾರೆ. ಅವುಗಳೆಂದರೆ ಲಾ, ಲಾಯರ್ ಅಂಡ್ ಜಡ್ಜ್, ಸೌಲ್ ಆಫ್ ಇಂಡಿಯಾ, ಕ್ರೈಮ್, ಕ್ರಿಮಿನಲ್ ಜಸ್ಟೀಸ್ ಅಂಡ್ ಹುಮನ್ ರೈಟ್ಸ್, ಇಂಡಿಯ-ಎ ಫೇಲೋಷಿಪ್ ಆಫ್ ಫೀಲ್ಡ್.

ವಿದೇಶ ಪ್ರವಾಸ: ಡಾ. ಭಾರದ್ವಾಜ್ ಅವರು ದೇಶ ವಿದೇಶಗಳಲ್ಲಿ ವ್ಯಾಪಕ ಪ್ರವಾಸ ಮಾಡಿದ್ದಾರೆ. ಯುನೈಟೆಡ್ ಕಿಂಗ್‌ಡಮ್, ಯುನೈಟೆಡ್ ಸ್ಟೇಟ್ಸ್ ಆಫ್ ಅಮೇರಿಕ, ಮೆಕ್ಸಿಕೊ, ಜಪಾನ್, ಫಿಲಿಪೈನ್ಸ್, ಹಾಂಕಾಂಗ್, ಹೈಲಾಂಡ್, ಸಿಪ್ರಸ್, ಜರ್ಮನಿ, ಅಲ್ಬೇರಿಯ, ಫ್ರಾನ್ಸ್, ಲಿಬಿಯ, ಮೋಲಂಡ್, ನೆದರ್‌ಲ್ಯಾಂಡ್ಸ್, ಮಲೇಶಿಯ, ರಿಪಬ್ಲಿಕ್ ಆಫ್ ಸೌಥ್ ಕೊರಿಯ, ಸ್ವಿಟ್ಜರ್‌ಲ್ಯಾಂಡ್, ಫಿನ್‌ಲ್ಯಾಂಡ್, ಆಸ್ಟ್ರೇಲಿಯಾ, ಮೌರಿಷಿಯಸ್ ಮತ್ತು ಸೌತ್ ಆಫ್ರಿಕಾ ದೇಶಗಳಿಗೆ ಭೇಟಿ ಇತ್ತಿದ್ದಾರೆ.

ಈ ದಿನದ ಘಟಿಕೋತ್ಸವದ ಗೌರವಾನ್ವಿತ ಮುಖ್ಯ ಅತಿಥಿಗಳಾದ ಹಾಗೂ ಭಾರತೀಯ ಕೃಷಿ ಅನುಸಂಧಾನ ಪರಿಷತ್, ನವದೆಹಲಿಯ ಮಹಾ ನಿರ್ದೇಶಕರಾದ ಡಾ. ಎಸ್. ಅಯ್ಯಪ್ಪನ್ ರವರು ನಮ್ಮವರೇ ಆಗಿರುವುದು ಅತಿ ಹೆಮ್ಮೆಯ ವಿಷಯವಾಗಿದೆ. ಪ್ರಖ್ಯಾತ ಮೀನುಗಾರಿಕಾ ಕೃಷಿ ವಿಜ್ಞಾನಿ ಹಾಗೂ ರಾಷ್ಟ್ರೀಯ ಕೃಷಿ ಸಂಶೋಧನೆ ಮತ್ತು ಬೋಧನೆಯಲ್ಲಿ ಮುಂದಾಳತ್ವ ವಹಿಸಿರುವ ಇವರು ಈಗ ನಮ್ಮ ವಿಶ್ವವಿದ್ಯಾಲಯದಡಿಯಲ್ಲಿ ಬರುವ ಮೀನುಗಾರಿಕೆ ಮಹಾವಿದ್ಯಾಲಯ, ಮಂಗಳೂರಿನ ಹಳೆಯ ವಿದ್ಯಾರ್ಥಿ ಎಂಬುವುದು ನಮ್ಮೆಲ್ಲರಿಗೂ ಹೆಗ್ಗಳಿಕೆಯ ವಿಷಯವಾಗಿದೆ.

ಡಾ. ಎಸ್. ಅಯ್ಯಪ್ಪನ್ ರವರು ದಿನಾಂಕ 10-12-1955 ರಂದು ಮೈಸೂರು ಜಿಲ್ಲೆಯ ಅರಳಕೆರೆ ಅಗ್ರಹಾರದಲ್ಲಿ ಜನಿಸಿದರು. ಶ್ರೀಯುತರು ಮೀನುಗಾರಿಕೆ ವಿಜ್ಞಾನ ವಿಷಯದಲ್ಲಿ ಸ್ನಾತಕ, ಸ್ನಾತಕೋತ್ತರ ಹಾಗೂ ಪಿ.ಹೆಚ್.ಡಿ. ಪದವಿ ಪಡೆದಿದ್ದು, ಸಂಶೋಧನಾ ನಿರ್ವಹಣೆಯಲ್ಲಿ ಅಪಾರವಾದ ಆಡಳಿತಾತ್ಮಕ ಅನುಭವ ಹೊಂದಿದ್ದಾರೆ. ಸಿಐಎಫ್‌ಇ, ಭುವನೇಶ್ವರದಲ್ಲಿ 1996-2000 ವರೆಗೆ ನಿರ್ದೇಶಕರಾಗಿದ್ದಾಗ “ಉತ್ತಮ ಐಸಿಎಆರ್ ಸಂಸ್ಥೆ” ಪ್ರಶಸ್ತಿಗೆ ಕಾರಣೀಕರ್ತರಾಗಿದ್ದಾರೆ. ಸಿಐಎಫ್‌ಇ ಮುಂಬಯಿನ ನಿರ್ದೇಶಕರು ಹಾಗೂ ಕುಲಪತಿಗಳಾಗಿ ಅಲ್ಲಿನ ಮೂಲಭೂತ ಸೌಕರ್ಯ ಅಭಿವೃದ್ಧಿಯಲ್ಲಿ ಸಕ್ರಿಯವಾಗಿ ತೊಡಗಿಕೊಂಡಿದ್ದು, ಭಾರತೀಯ ಕೃಷಿ ಅನುಸಂಧಾನ ಪರಿಷತ್‌ನಲ್ಲಿ ಉಪ ಮಹಾ ನಿರ್ದೇಶಕರಾಗಿ 2000 ರಿಂದ 2009 ರ ವರೆಗೆ ಕಾರ್ಯ ನಿರ್ವಹಿಸಿದ್ದಾರೆ. ರಾಷ್ಟ್ರೀಯ ಮೀನುಗಾರಿಕೆ ಅಭಿವೃದ್ಧಿ ಮಂಡಳಿ ಹೈದ್ರಾಬಾದಿನ ಸಂಸ್ಥಾಪಕ ಮುಖ್ಯ ಕಾರ್ಯನಿರ್ವಾಹಕರಾಗಿ ಇದರ ಸರ್ವತೋಮುಖ ಅಭಿವೃದ್ಧಿಗೆ ಶ್ರಮಿಸಿದ್ದಾರೆ.

ಮೀನು ಕೃಷಿ ಅಭಿವೃದ್ಧಿಯಲ್ಲಿ ಥೈಲ್ಯಾಂಡ್, ಬಾಂಗ್ಲಾದೇಶ, ಮಲೇಸೀಯಾ, ನಾರ್ವೆ, ಆಸ್ಟ್ರೇಲಿಯ, ಫ್ರಾನ್ಸ್, ಶ್ರೀಲಂಕ, ಈತಿಯೋಪಿಯ, ಫಿಲಿಪೈನ್ಸ್‌ನಲ್ಲಿಯ ವಿವಿಧ ಸಂಸ್ಥೆಗಳ ಸದಸ್ಯರಾಗಿ ಹಾಗೂ ಸಲಹೆಗಾರರಾಗಿ ಅನುಪಮ ಸೇವೆ ಸಲ್ಲಿಸಿದ್ದಾರೆ.

ಡಾ. ಎಸ್. ಅಯ್ಯಪ್ಪನ್ ರವರು 116 ಸಂಶೋಧನ ಲೇಖನಗಳು, 92 ಸಂಶೋಧನ ಲೇಖನಗಳ ಮಂಡನೆ, 38 ಪುಸ್ತಕಗಳಲ್ಲಿ ಹಲವು ಅಧ್ಯಾಯ ಹಾಗೂ ವಿಮರ್ಶೆಗಳ ರಚನೆ, 194 ಕಿರು ಸಂಶೋಧನಾ ಲೇಖನಗಳು, 84 ಜನಪ್ರಿಯ ಲೇಖನ, 24 ಕಿರುಪುಸ್ತಕಗಳು, 12 ವಿಶೇಷ ವರದಿಗಳು, 2 ಪೆಟೆಂಟ್‌ಗಳು ಮತ್ತು ಒಂದು ತಂತ್ರಜ್ಞಾನವನ್ನು ಮೀನುಗಾರಿಕೆ ಕ್ಷೇತ್ರದಲ್ಲಿ ನೀಡಿರುತ್ತಾರೆ.

ಶ್ರೀಯುತರು ವಿವಿಧ ಪ್ರತಿಷ್ಠಿತ ಪ್ರಶಸ್ತಿಗಳನ್ನು ಪಡೆದುಕೊಂಡಿರುತ್ತಾರೆ, ವಿವಿಧ ಸಂಘದ ಫೆಲೋ ಆಗಿ ಗೌರವಿಸಲ್ಪಟ್ಟಿದ್ದಾರೆ, ಅದರಂತೆ ಶ್ರೀಯುತರು 1996-97ರಲ್ಲಿ ಜಾಹೂರ್-ಖಾಸಿಮ್ ಚಿನ್ನದ ಪದಕ, 1998ರಲ್ಲಿ ಭಾರತೀಯ ಪ್ರಾಣಿಶಾಸ್ತ್ರ ಸಂಘದ ಚಿನ್ನದ ಪದಕ, 2002ರಲ್ಲಿ ಡಾ. ವಿ.ಜಿ. ಝಂಗ್ರಾನ್ ಚಿನ್ನದ ಪದಕ, 2003ರಲ್ಲಿ ಡಾ. ಎಸ್.ಆರ್. ಭಾರ್ಗವ್ ಪದಕ, 2003 ಮತ್ತು 2009ರಲ್ಲಿ ಡಾ. ಎಸ್.ಎಲ್. ಹೋರಾ ಚಿನ್ನದ ಪದಕ, ಎ.ಎಸ್.ಇ.ಟಿ. ಚಿನ್ನದ ಪದಕ ಹಾಗೂ ಮೀನು ಅಭಿವೃದ್ಧಿ ಮತ್ತು ಸಂಶೋಧನೆಗೆ ಪ್ರೊ. ಹೆಚ್.ಪಿ.ಸಿ ಶೆಟ್ಟಿ ಪ್ರಶಸ್ತಿಗಳಿಂದ ಗೌರವಿಸಲ್ಪಟ್ಟಿದ್ದಾರೆ. 1997ರಲ್ಲಿ ಭಾರತೀಯ ಕೃಷಿ ಅನುಸಂದಾನ ಸಂಸ್ಥೆಯ ವಿಶೇಷ ಪ್ರಶಸ್ತಿ ಹಾಗೂ ಟೀಮ್ ಪ್ರಶಸ್ತಿಗೆ ಭಾಜನರಾಗಿದ್ದಾರೆ.

ರಾಷ್ಟ್ರೀಯ ಮತ್ತು ಅಂತರ ರಾಷ್ಟ್ರೀಯ ಮಟ್ಟದಲ್ಲಿ ವಿವಿಧ ಶೈಕ್ಷಣಿಕ ಸಂಘಗಳ ಮತ್ತು ಮಂಡಳಿಗಳ ಅಧ್ಯಕ್ಷರಾಗಿ, ಏಷ್ಯಾದ ಮತ್ಸ್ಯ ಸಂಘ, ಮೀನು ಕೃಷಿಕರ ಸಂಘ, ಭಾರತೀಯ ಮತ್ಸ್ಯ ಸಂಘ, ಭಾರತೀಯ ಸೂಕ್ಷ್ಮಜೀವಿಶಾಸ್ತ್ರ ಸಂಘದ ಅಧ್ಯಕ್ಷರಾಗಿ ಸೇವೆಸಲ್ಲಿಸಿದ್ದಾರೆ.

ಡಾ. ಅಯ್ಯಪ್ಪನ್ ರವರು ಐದನೆಯ ಉನ್ನತಮಟ್ಟ ವಿಶೇಷ ಸಮಿತಿಯ ಮೀನುಗಾರಿಕೆ ವಿಷಯದ ಅಧ್ಯಕ್ಷರಾಗಿದ್ದರು. ಹನ್ನೊಂದನೆಯ ಯೋಜನಾ ಆಯೋಗದ ಮೀನುಗಾರಿಕೆಯ ತಂಡದಲ್ಲಿದ್ದರು. ಮೀನುಗಾರಿಕೆಗೆ ಸಂಬಂಧಿಸಿದ ವ್ಯವಹಾರಗಳ ಅಭಿವೃದ್ಧಿಗಾಗಿ ಇವರು 20ಕ್ಕೂ ಹೆಚ್ಚು ದೇಶಗಳಿಗೆ ಪ್ರವಾಸ ಮಾಡಿರುತ್ತಾರೆ.

ನನ್ನ ಪರವಾಗಿ ಹಾಗೂ ವಿಶ್ವವಿದ್ಯಾಲಯದ ಪರವಾಗಿ ತಮಗೆ ಹೃತ್ಪೂರ್ವಕ ಸ್ವಾಗತ ಬಯಸುತ್ತೇನೆ.

ನಮ್ಮ ವಿಶ್ವವಿದ್ಯಾಲಯದ ಸನ್ಮಾನ್ಯ ಸಹಕುಲಾಧಿಪತಿಗಳೂ ಹಾಗೂ ಪಶುಸಂಗೋಪನೆ ಸಚಿವರು ಹಾಗೂ ಸರಳ ವ್ಯಕ್ತಿತ್ವವನ್ನು ಹೊಂದಿದ ಶ್ರೀ ರೇವೂ ನಾಯಕ ಬೆಳಮಗಿ ರವರನ್ನು ಈ ಘಟಕೋತ್ಸವಕ್ಕೆ ಸ್ವಾಗತಿಸಲು ನನಗೆ ಅತೀವ ಹರ್ಷವಾಗುತ್ತಿದೆ. ಸನ್ಮಾನ್ಯರ ಕುರಿತು ಸಭಿಕರಲ್ಲಿ ಸಂಕ್ಷಿಪ್ತ ಮಾಹಿತಿ ನೀಡಲು ಹರ್ಷಿಸುತ್ತೇನೆ.

ಶ್ರೀ ರೇವೂ ನಾಯಕ ಬೆಳಮಗಿರವರು ಶ್ರೀ ಲೋಕ ನಾಯಕರವರ ಸುಮತ್ತರಾಗಿ 1944 ರಲ್ಲಿ ಜನಿಸಿ ಗುಲ್ಬರ್ಗ ಜಿಲ್ಲೆಯ ಆಳಂದ ತಾಲೂಕಿನ ಬೆಳಮಗಿ ಗ್ರಾಮಸ್ಥರಾಗಿರುತ್ತಾರೆ.

ನೇಗಿಲಯೋಗಿಯಾಗಿ 15 ವರ್ಷಗಳ ಕಾಲ ಕೃಷಿ ಮಾಡಿದ ಶ್ರೀಯುತರು ನಂತರ ಸಾರ್ವಜನಿಕರ, ಹಿಂದುಳಿದ ವರ್ಗಗಳ, ದುರ್ಬಲ ವರ್ಗಗಳ ಸೇವೆಗಾಗಿ ಜನರ ಒತ್ತಾಸೆಯ ಮೇರೆಗೆ ಸಮಾಜ ಸೇವೆ ಮತ್ತು ರಾಜಕೀಯವನ್ನು ಪ್ರವೇಶಿಸಿದರು. ಪ್ರಥಮವಾಗಿ ರಾಜಕೀಯ ಪ್ರವೇಶ ಪಡೆದಿದ್ದು ಗ್ರಾಮ ಪಂಚಾಯತ್ ಸದಸ್ಯರಾಗಿ, ತದನಂತರ ಮಂಡಳ ಪಂಚಾಯತ್ ಉಪ ಪ್ರಧಾನರಾಗಿ, ಕಮಲಾಪುರ ಮತಕ್ಷೇತ್ರದಿಂದ 1999 ರಲ್ಲಿ ರಾಜ್ಯ ವಿಧಾನಸಭಾ ಸದಸ್ಯರಾಗಿ ಚುನಾಯಿತರಾದರು. ಇವರ ಸಾಮಾಜಿಕ ಕಳಕಳಿ, ಸಾರ್ವಜನಿಕ ಸೇವೆ ಮತ್ತು ಜನಪರ ಕಾರ್ಯಕ್ರಮಗಳಿಂದಾಗಿ ಜನತೆಯು ಶ್ರೀಯುತರನ್ನು ಸತತವಾಗಿ ನಾಲ್ಕನೆಯ ಬಾರಿಗೆ ವಿಧಾನಸಭೆಗೆ ಚುನಾಯಿಸಿದ್ದಾರೆ. ಇವರ ಸರಳ, ಸಜ್ಜನಿಕೆಯ, ಪೂಜನೀಯ ವ್ಯಕ್ತಿತ್ವವು ರಾಜ್ಯಾದ್ಯಂತ ಮನೆಮಾತಾಗಿರುತ್ತದೆ. ಅದೇ ರೀತಿಯಾಗಿ ಶ್ರೀಯುತರು ತಮ್ಮ ಮತಕ್ಷೇತ್ರದ ಜನರನ್ನು ಗೌರವಿಸಿಕೊಂಡು ಬಂದಿರುತ್ತಾರೆ. ಕರ್ನಾಟಕ ಸರ್ಕಾರದ ಸನ್ಮಾನ್ಯ ಪಶುಸಂಗೋಪನಾ ಸಚಿವರಾಗಿ ಎರಡನೆಯ ಅವಧಿಗೆ ದಕ್ಷ ಹಾಗೂ ಪ್ರಮಾಣಿಕವಾಗಿ ಕಾರ್ಯ ನಿರ್ವಹಿಸುತ್ತಿರುವ ಶ್ರೀ ರೇವೂ ನಾಯಕ ಬೆಳಮಗಿರವರು ಅನೇಕ ಉತ್ತಮ ರೈತಪರ ಜನಪ್ರಿಯ ಕಾರ್ಯಕ್ರಮಗಳನ್ನು ಅನುಷ್ಠಾನಗೊಳಿಸಿದ್ದಾರೆ ಹಾಗೂ ಈ ವಿಶ್ವವಿದ್ಯಾಲಯದ ಸರ್ವತೋಮುಖ ಅಭಿವೃದ್ಧಿಯ ರೂವಾರಿಗಳಾಗಿದ್ದಾರೆ.

ಈಗ ನಾನು ನಮ್ಮ ವಿಶ್ವವಿದ್ಯಾಲಯದ ಪ್ರಗತಿಯ ಸಂಕ್ಷಿಪ್ತ ವರದಿಯನ್ನು ತಮ್ಮ ಮುಂದಿಡಲು ಬಯಸುತ್ತೇನೆ.

ಬೋಧನೆ

ರಾಜ್ಯಾದ್ಯಂತ ವ್ಯಾಪಿಸಿರುವ 7 ಆವರಣಗಳಲ್ಲಿ ಪ್ರಮುಖವಾದ ಮೂರು ವಿಷಯಗಳಲ್ಲಿ ಬೋಧನಾ ಚಟುವಟಿಕೆಗಳು ನಡೆಯುತ್ತಿದ್ದು, 6 ಸಂಶೋಧನಾ ಮತ್ತು ಮಾಹಿತಿ ಕೇಂದ್ರಗಳು, ಪ್ರಾಣಿ ಆರೋಗ್ಯ ಮತ್ತು ಜೈವಿಕ ಸಂಸ್ಥೆ, 9 ಪ್ರಾದೇಶಿಕ ರೋಗ

ತಪಾಸಣಾ ಹಾಗೂ ಮಾಹಿತಿ ಕೇಂದ್ರಗಳು, ವನ್ಯ ಜೀವಿ ಪಶುವೈದ್ಯಕೀಯ ಚಿಕಿತ್ಸಾ ಸಂಸ್ಥೆಗಳು ಈ ವಿಶ್ವವಿದ್ಯಾಲಯದ ಅಧೀನ ಸಂಸ್ಥೆಗಳಾಗಿರುತ್ತವೆ. ಬೆಂಗಳೂರು, ಬೀದರ, ಶಿವಮೊಗ್ಗ, ಹಾಸನದಲ್ಲಿರುವ ಪಶುವೈದ್ಯಕೀಯ ಮಹಾವಿದ್ಯಾಲಯಗಳಲ್ಲಿ ಪಶುವೈದ್ಯಕೀಯ ಹಾಗೂ ಪಶು ಸಂಗೋಪನೆ ಪದವಿ ಮತ್ತು ಸ್ನಾತಕೋತ್ತರ ಪದವಿ ಕಾರ್ಯಕ್ರಮಗಳು ನಡೆಯುತ್ತಿವೆ. ಬೆಂಗಳೂರು ಮತ್ತು ಗುಲ್ಬರ್ಗ ಜಿಲ್ಲೆಯ ಮಹಾಗಾಂವನ ಹೈನು ವಿಜ್ಞಾನ ಮಹಾವಿದ್ಯಾಲಯಗಳಲ್ಲಿ ಹೈನು ತಾಂತ್ರಿಕತೆ ಪದವಿ ಮತ್ತು ಮಂಗಳೂರಿನಲ್ಲಿರುವ ಮೀನುಗಾರಿಕೆ ವಿಜ್ಞಾನಗಳ ಮಹಾವಿದ್ಯಾಲಯದಲ್ಲಿ ಮೀನುಗಾರಿಕೆ ವಿಜ್ಞಾನಗಳ ಪದವಿ ಹಾಗೂ ಸ್ನಾತಕೋತ್ತರ ಪದವಿ ಕಾರ್ಯಕ್ರಮಗಳು ನಡೆಯುತ್ತಿವೆ. ವಿಶ್ವವಿದ್ಯಾಲಯವು 15 ವಿಷಯಗಳಲ್ಲಿ ಸ್ನಾತಕೋತ್ತರ ಹಾಗೂ 13 ವಿಷಯಗಳಲ್ಲಿ ಡಾಕ್ಟರೇಟ್ ಪದವಿಯನ್ನು ಪಶುವೈದ್ಯಕೀಯ ಹಾಗೂ ಪ್ರಾಣಿ ವಿಜ್ಞಾನ ಕ್ಷೇತ್ರದಲ್ಲಿ ಕೊಡಮಾಡುತ್ತದೆ. ಜೊತೆಗೆ 3 ವಿಷಯಗಳಲ್ಲಿ ಹೈನು ತಾಂತ್ರಿಕತೆ ಮತ್ತು 6 ವಿಷಯಗಳಲ್ಲಿ ಮೀನು ವಿಜ್ಞಾನಗಳ ಕುರಿತಂತೆ ಸ್ನಾತಕೋತ್ತರ ಹಾಗೂ 5 ವಿಷಯಗಳಲ್ಲಿ ಡಾಕ್ಟರೇಟ್ ಪದವಿಗಳಿಗೆ ಶಿಕ್ಷಣವನ್ನು ನೀಡಲಾಗುತ್ತಿದೆ. ಹೈನು ವಿಜ್ಞಾನ ಮಹಾವಿದ್ಯಾಲಯ, ಬೆಂಗಳೂರಿನಲ್ಲಿ ಆಹಾರ ಮತ್ತು ಹೈನು ವ್ಯವಹಾರದಲ್ಲಿ ಎಂ.ಬಿ.ಎ. ಸ್ನಾತಕೋತ್ತರ ಪದವಿಯನ್ನು ಶೀಘ್ರದಲ್ಲಿ ಪ್ರಾರಂಭ ಮಾಡಲಾಗುವುದು. ಇದಲ್ಲದೆ ಮತ್ತೊಂದು ಪಶುವೈದ್ಯಕೀಯ ಮಹಾವಿದ್ಯಾಲಯವನ್ನು ಗದಗನಲ್ಲಿ ಸ್ಥಾಪಿಸುವ ನಿಟ್ಟಿನಲ್ಲಿ ಪೂರ್ವಭಾವಿ ಸಿದ್ಧತೆಗಳು ಚಾಲನೆಯಲ್ಲಿವೆ.

ಪ್ರಸಕ್ತವಾಗಿ ಒಟ್ಟು 1215 ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿದ್ದಾರೆ. ಇವರಲ್ಲಿ 1018 ವಿದ್ಯಾರ್ಥಿಗಳು ಸ್ನಾತಕ ಪದವಿಯಲ್ಲಿಯೂ, 144 ವಿದ್ಯಾರ್ಥಿಗಳು ಸ್ನಾತಕೋತ್ತರ ಪದವಿಯಲ್ಲಿಯೂ ಮತ್ತು 53 ವಿದ್ಯಾರ್ಥಿಗಳು ಡಾಕ್ಟರೇಟ್ ಪದವಿಯಲ್ಲಿ ಅಧ್ಯಯನ ಮಾಡುತ್ತಿದ್ದಾರೆ. ಒಟ್ಟು ಪಶುವೈದ್ಯಕೀಯ ವಿಜ್ಞಾನದಲ್ಲಿ 779, ಹೈನು ವಿಜ್ಞಾನದಲ್ಲಿ 133 ಮತ್ತು ಮೀನುಗಾರಿಕೆ ವಿಜ್ಞಾನದಲ್ಲಿ 106 ವಿದ್ಯಾರ್ಥಿಗಳು ವಿವಿಧ ಮಹಾವಿದ್ಯಾಲಯಗಳಲ್ಲಿ ಅಧ್ಯಯನ ಮಾಡುತ್ತಿದ್ದಾರೆ. ಅದೇ ರೀತಿ ಸ್ನಾತಕೋತ್ತರ ಪದವಿಗಾಗಿ ಪಶುವೈದ್ಯಕೀಯ ವಿಜ್ಞಾನದಲ್ಲಿ 81, ಹೈನುವಿಜ್ಞಾನದಲ್ಲಿ 10 ಮತ್ತು ಮೀನುಗಾರಿಕೆ ವಿಜ್ಞಾನದಲ್ಲಿ 53 ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿದ್ದಾರೆ. ಹಾಗೆಯೇ, ಡಾಕ್ಟರೇಟ್ ಪದವಿಗಾಗಿ ಪಶುವೈದ್ಯಕೀಯ ವಿಷಯಗಳಲ್ಲಿ 26, ಹೈನು ವಿಜ್ಞಾನದಲ್ಲಿ 5, ಮೀನುಗಾರಿಕೆ ವಿಜ್ಞಾನದಲ್ಲಿ 22 ವಿದ್ಯಾರ್ಥಿಗಳು ಅಧ್ಯಯನ ಮತ್ತು ಸಂಶೋಧನೆ ಮಾಡುತ್ತಿದ್ದಾರೆ.

ರಾಜ್ಯದ ವಿದ್ಯಾರ್ಥಿಗಳಲ್ಲದೆ, ಭಾರತೀಯ ಕೃಷಿ ಅನುಸಂಧಾನ ಪರಿಷತ್ ಮತ್ತು ಭಾರತೀಯ ಪಶುವೈದ್ಯಕೀಯ ಪರಿಷತ್‌ಗಳಿಂದ ಆಯ್ಕೆಯಾದ ಹೊರರಾಜ್ಯದ

106 ವಿದ್ಯಾರ್ಥಿಗಳು ಹಾಗೂ ಹೊರ ರಾಷ್ಟ್ರದ 16 ವಿದ್ಯಾರ್ಥಿಗಳು ಈ ವಿಶ್ವವಿದ್ಯಾಲಯದಲ್ಲಿ ವ್ಯಾಸಂಗ ಮಾಡುತ್ತಿದ್ದಾರೆ. ಬಾಂಗ್ಲಾದೇಶದ ಪಶುವೈದ್ಯಕೀಯ ವಿದ್ಯಾರ್ಥಿಗಳು ಬೆಂಗಳೂರಿನ ಪಶುವೈದ್ಯಕೀಯ ಮಹಾವಿದ್ಯಾಲಯದಲ್ಲಿ ವೃತ್ತಿಪರ ಎಕ್ಸ್‌ಟೆನ್‌ಷಿವ್ ತರಬೇತಿಯನ್ನು ಪಡೆಯುತ್ತಿದ್ದಾರೆ. ಇದಲ್ಲದೆ, ಅಮೇರಿಕಾದ ಪರಡ್ಯೂ ವಿಶ್ವವಿದ್ಯಾಲಯದ ಪದವೀದರರು ಕೂಡಾ ಈ ವಿಶ್ವವಿದ್ಯಾಲಯದಲ್ಲಿ ಎಕ್ಸ್‌ಟೆನ್‌ಷಿವ್ ತರಬೇತಿ ಪಡೆಯುತ್ತಿದ್ದಾರೆ.

ಹಲವು ಸ್ನಾತಕ ಹಾಗೂ ಬಹುತೇಕ ಸ್ನಾತಕೋತ್ತರ ವಿದ್ಯಾರ್ಥಿಗಳು ಒಂದಿಲ್ಲೊಂದು ಆರ್ಥಿಕ ಸಹಾಯವನ್ನು ವಿಶ್ವವಿದ್ಯಾಲಯದಿಂದ, ರಾಜ್ಯ ಅಥವಾ ಕೇಂದ್ರ ಸರ್ಕಾರಗಳಿಂದ ಅಥವಾ ಖಾಸಗಿ ಸಂಸ್ಥೆಗಳಿಂದ ಪಡೆಯುತ್ತಿದ್ದಾರೆ. ಪರಿಶಿಷ್ಟ ಜಾತಿ ಹಾಗೂ ಪಂಗಡದ ವಿದ್ಯಾರ್ಥಿಗಳು ಭಾರತ ಸರ್ಕಾರದ ಹೆಚ್ಚುವರಿ ಆರ್ಥಿಕ ಸಹಾಯವನ್ನು ಪಡೆದು ವ್ಯಾಸಂಗ ಮಾಡುತ್ತಿದ್ದಾರೆ.

ಈ ವಿಶ್ವವಿದ್ಯಾಲಯದ ಮೂರನೆಯ ಘಟಿಕೋತ್ಸವ ಇದಾಗಿದ್ದು 261 ವಿದ್ಯಾರ್ಥಿಗಳು ತಮ್ಮ ಪದವಿಯನ್ನು ಪಡೆಯುತ್ತಿದ್ದಾರೆ. ಇದರಲ್ಲಿ 14 ಡಾಕ್ಟರೇಟ್, 59 ಸ್ನಾತಕೋತ್ತರ ಹಾಗೂ 183 ಸ್ನಾತಕ ಪದವಿಗಳಿಗೆ ಅರ್ಹರಾಗಿದ್ದಾರೆ. ಮೊದಲನೆಯ ಸ್ಥಾನಗಳಿಸಿದ ಪ್ರತಿಭಾವಂತ 23 ಪದವೀಧರರಿಗೆ ಚಿನ್ನದ ಪದಕಗಳನ್ನು ನೀಡಿ ಗೌರವಿಸಲಾಗುತ್ತಿದೆ. ಇದರಲ್ಲಿ 20 ವಿಶ್ವವಿದ್ಯಾಲಯದಿಂದ ಕೊಡಮಾಡುವ ಪದಕಗಳು ಹಾಗೂ 31 ಪ್ರಾಯೋಜಿಸಲ್ಪಟ್ಟ ಚಿನ್ನದ ಪದಕಗಳಾಗಿವೆ. ಸದರಿ ಘಟಿಕೋತ್ಸವದಲ್ಲಿ ನಮ್ಮ ವಿಶ್ವವಿದ್ಯಾಲಯವು ಮೊದಲ ಬಾರಿಗೆ ಅಭ್ಯರ್ಥಿಗಳ ಹಿತದೃಷ್ಟಿಯಿಂದ ಕರ್ನಾಟಕ ಅಂತರ ವಿಶ್ವವಿದ್ಯಾಲಯ ಮಂಡಳಿ ಸಭೆಯ ನಡವಳಿಕೆಗಳಿಗೆ ಅನುಗುಣವಾಗಿ ವಿಶೇಷ ರೆಸಿನ್ ಪೇಪರ್ ಉಪಯೋಗಿಸಿ ಮುದ್ರಿತವಾದ ಟ್ಯಾಂಪರ್ ಪ್ರೋಫ್ ಪದವಿ ಪ್ರಮಾಣ ಪತ್ರಗಳನ್ನು ವಿತರಿಸಲಾಗುತ್ತಿದೆ.

ಪದವಿ ಮತ್ತು ಸ್ನಾತಕೋತ್ತರ ಶಿಕ್ಷಣಗಳ ಬೋಧನೆಯ ಜೊತೆಗೆ ವಿಶ್ವವಿದ್ಯಾಲಯದ ಅಧ್ಯಾಪಕ ವೃಂದವು ಕರ್ನಾಟಕ ಸರ್ಕಾರದ ಪಶುಸಂಗೋಪನೆ ಮತ್ತು ಪಶುವೈದ್ಯ ಸೇವಾ ಇಲಾಖೆಯ ಅಧಿಕಾರಿಗಳಿಗೆ ಅಲ್ಪಾವಧಿ ಪುನಶ್ಚೇತನಾ ತರಬೇತಿಯನ್ನು ನಿರಂತರ ಬೋಧನಾ ಕಾರ್ಯಕ್ರಮದಡಿಯಲ್ಲಿ ಆನೇಕ ವೃತ್ತಿಪರ ವಿಷಯಗಳ ಮೇಲೆ ಹಮ್ಮಿಕೊಂಡಿದ್ದಾರೆ. ಇಂತಹ ಒಟ್ಟು 20 ತರಬೇತಿ ಕಾರ್ಯಕ್ರಮಗಳನ್ನು ನಡೆಸಿದ್ದು ಇದರಲ್ಲಿ 10 ತರಬೇತಿಗಳು ಬೆಂಗಳೂರು ಮತ್ತು 10 ತರಬೇತಿಗಳು ಬೀದರ ಆವರಣದಲ್ಲಿ ಆಯೋಜಿಸಲ್ಪಟ್ಟಿದ್ದವು. ಇದಲ್ಲದೇ ದೇಶದ ಇನ್ನಿತರ ವಿಜ್ಞಾನಿಗಳಿಗೆ ಹಲವಾರು ಬೇಸಿಗೆ ಹಾಗೂ ಚಳಿಗಾಲದ ಅಲ್ಪಾವಧಿ ವೃತ್ತಿನಿರತ ತರಬೇತಿ ಶಿಬಿರಗಳನ್ನು

ಆಯೋಜಿಸಲಾಗಿದೆ. ವಿಶ್ವವಿದ್ಯಾಲಯದ ಶಿಕ್ಷಕರು ಹೈನುಗಾರಿಕೆ, ಮೀನು ಸಾಕಾಣಿಕೆದಾರರಿಗೆ ರೈತ ತರಬೇತಿ ಕಾರ್ಯಕ್ರಮದಡಿ ಎಲ್ಲಾ ಆವರಣಗಳಲ್ಲೂ ಅಲ್ಪಾವಧಿ ತರಬೇತಿಗಳನ್ನು ಆಯೋಜಿಸಿದ್ದಾರೆ.

ವಿಶ್ವವಿದ್ಯಾಲಯದ ಬೋಧಕ ವಿಭಾಗದವರು ಅನೇಕ ರಾಷ್ಟ್ರೀಯ ಹಾಗೂ ಅಂತರ ರಾಷ್ಟ್ರೀಯ ಸಮ್ಮೇಳನಗಳನ್ನು ಕಳೆದರೆಡು ವರ್ಷಗಳಲ್ಲಿ ಆಯೋಜಿಸಿದ್ದಾರೆ. ಬೀದರ ಆವರಣದಲ್ಲಿ ಶುದ್ಧ ಹಾಲು ಉತ್ಪಾದನೆ ಹಾಗೂ ಮಾಂಸದ ಗುಣಮಟ್ಟದ ಪರೀಕ್ಷೆ, ಹೈನುಗಾರಿಕೆ ಹಾಗೂ ಮೀನುಗಾರಿಕೆಯಲ್ಲಿ ವಿಸ್ತರ್ಣ ಶಿಕ್ಷಣದ ಪಾತ್ರ ಕುರಿತ ಕಾರ್ಯಾಗಾರಗಳು ಆಯೋಜಿಸಲ್ಪಟ್ಟಿದ್ದವು. ಬೆಂಗಳೂರು ಆವರಣದಲ್ಲಿ ಪಶುವೈದ್ಯಕೀಯ ಶಸ್ತ್ರಚಿಕಿತ್ಸಕರ ಸ್ನಾತಕೋತ್ತರ ಸಂಘದ ವತಿಯಿಂದ ಕಾರ್ಯಾಗಾರವನ್ನು ಹಮ್ಮಿಕೊಳ್ಳಲಾಗಿತ್ತು.

ಶಿಕ್ಷಕರಿಗೆ ಸಂದ ಗೌರವ ಹಾಗೂ ಪ್ರಶಸ್ತಿಗಳು

ವಿಶ್ವವಿದ್ಯಾಲಯದ ಅನೇಕ ಶಿಕ್ಷಕರು, ವಿಜ್ಞಾನಿಗಳು ಮತ್ತು ಅಧಿಕಾರಿಗಳು ಕಳೆದರೆಡು ವರ್ಷಗಳಲ್ಲಿ ಹಲವಾರು ಪ್ರಶಸ್ತಿಗಳಿಗೆ ಪಾತ್ರರಾಗಿದ್ದಾರೆ.

- ಈ ವಿಶ್ವವಿದ್ಯಾಲಯದ ಕುಲಪತಿಗಳಾದ ಪ್ರೊ. ಸುರೇಶ್ ಎಸ್. ಹೊನ್ನಪ್ಪಗೋಳ ರವರು ಶ್ಲಾಘನೀಯ ಸಂಶೋಧನೆ ಹಾಗೂ ಚಿಕಿತ್ಸೆಯ ಪ್ರಗತಿಗಾಗಿ ಇರುವ ಭಾರತೀಯ ಸಂಘದ 'ಫೆಲೋ' ಹಾಗೂ ಪಶು ವೈದ್ಯಕೀಯ ಸಂಶೋಧನೆ ಪ್ರಗತಿಗಾಗಿ ಇರುವ ಭಾರತೀಯ ಸಂಘದ 'ಫೆಲೋ' ಆಗಿ ಗೌರವಿಸಲ್ಪಟ್ಟಿದ್ದಾರೆ.
- ಬೆಂಗಳೂರಿನ ಪಶುವೈದ್ಯಕೀಯ ಮಹಾವಿದ್ಯಾಲಯದ ಡೀನ್‌ರಾದ ಡಾ. ಎಸ್. ಯತಿರಾಜ್ ರವರು ಬೆಂಗಳೂರು ಉತ್ತರ ರೋಟರಿಯಿಂದ ರೋಬಿನೋ ವೊಕೇಶನಲ್ ಎಕ್ಸ್‌ಲೆನ್ಸ್ ಪ್ರಶಸ್ತಿಯಿಂದ ಗೌರವಿಸಲ್ಪಟ್ಟಿದ್ದಾರೆ.
- ಪ್ರಾಣಿ ವಿಜ್ಞಾನ ವಿಭಾಗದ ಮುಖ್ಯಸ್ಥರಾದ ಡಾ. ಯು. ಕೃಷ್ಣಮೂರ್ತಿಯವರ ಉತ್ತಮ ಸಂಶೋಧನೆ ಲೇಖನಕ್ಕೆ ಡಾ. ಎಸ್.ಪಿ ಅರೋರ ಪ್ರಶಸ್ತಿ ಲಭಿಸಿದೆ.
- ಮಂಗಳೂರು ಮೀನುಗಾರಿಕೆ ಸೂಕ್ಷ್ಮಜೀವಿ ಶಾಸ್ತ್ರದ ಪ್ರಾಧ್ಯಾಪಕರಾದ ಡಾ. ಇಂದ್ರಾಣಿ ಕರುಣಾಸಾಗರ್ ಅವರು ಪಿಳೆ ಅಕ್ಷಾಕಲ್ಪರ ಪ್ರಶಸ್ತಿಯನ್ನು ಪಡೆದಿರುವರು.
- ಡಾ. ಕೆ.ಎಂ. ಶಂಕರ್ ಅವರು ಮೀನು ಕೃಷಿಗೆ ಸಂಬಂಧಿಸಿದ ಶ್ರೇಷ್ಠ ಸಂಶೋಧನಾ ಪ್ರಶಸ್ತಿ ಪಡೆದಿರುತ್ತಾರೆ.

ಆಯೋಜಿಸಲಾಗಿದೆ. ವಿಶ್ವವಿದ್ಯಾಲಯದ ಶಿಕ್ಷಕರು ಹೈನುಗಾರಿಕೆ, ಮೀನು ಸಾಕಾಣಿಕೆದಾರರಿಗೆ ರೈತ ತರಬೇತಿ ಕಾರ್ಯಕ್ರಮದಡಿ ಎಲ್ಲಾ ಆವರಣಗಳಲ್ಲೂ ಅಲ್ಪಾವಧಿ ತರಬೇತಿಗಳನ್ನು ಆಯೋಜಿಸಿದ್ದಾರೆ.

ವಿಶ್ವವಿದ್ಯಾಲಯದ ಬೋಧಕ ವಿಭಾಗದವರು ಅನೇಕ ರಾಷ್ಟ್ರೀಯ ಹಾಗೂ ಅಂತರ ರಾಷ್ಟ್ರೀಯ ಸಮ್ಮೇಳನಗಳನ್ನು ಕಳೆದರೆಡು ವರ್ಷಗಳಲ್ಲಿ ಆಯೋಜಿಸಿದ್ದಾರೆ. ಬೀದರ ಆವರಣದಲ್ಲಿ ಶುದ್ಧ ಹಾಲು ಉತ್ಪಾದನೆ ಹಾಗೂ ಮಾಂಸದ ಗುಣಮಟ್ಟದ ಪರೀಕ್ಷೆ, ಹೈನುಗಾರಿಕೆ ಹಾಗೂ ಮೀನುಗಾರಿಕೆಯಲ್ಲಿ ವಿಸ್ತರ್ಣ ಶಿಕ್ಷಣದ ಪಾತ್ರ ಕುರಿತ ಕಾರ್ಯಾಗಾರಗಳು ಆಯೋಜಿಸಲ್ಪಟ್ಟಿದ್ದವು. ಬೆಂಗಳೂರು ಆವರಣದಲ್ಲಿ ಪಶುವೈದ್ಯಕೀಯ ಶಸ್ತ್ರಚಿಕಿತ್ಸಕರ ಸ್ನಾತಕೋತ್ತರ ಸಂಘದ ವತಿಯಿಂದ ಕಾರ್ಯಾಗಾರವನ್ನು ಹಮ್ಮಿಕೊಳ್ಳಲಾಗಿತ್ತು.

ಶಿಕ್ಷಕರಿಗೆ ಸಂದ ಗೌರವ ಹಾಗೂ ಪ್ರಶಸ್ತಿಗಳು

ವಿಶ್ವವಿದ್ಯಾಲಯದ ಅನೇಕ ಶಿಕ್ಷಕರು, ವಿಜ್ಞಾನಿಗಳು ಮತ್ತು ಅಧಿಕಾರಿಗಳು ಕಳೆದರೆಡು ವರ್ಷಗಳಲ್ಲಿ ಹಲವಾರು ಪ್ರಶಸ್ತಿಗಳಿಗೆ ಪಾತ್ರರಾಗಿದ್ದಾರೆ.

- ಈ ವಿಶ್ವವಿದ್ಯಾಲಯದ ಕುಲಪತಿಗಳಾದ ಪ್ರೊ. ಸುರೇಶ್ ಎಸ್. ಹೊನ್ನಪ್ಪಗೋಳ ರವರು ಶ್ಲಾಘನೀಯ ಸಂಶೋಧನೆ ಹಾಗೂ ಚಿಕಿತ್ಸೆಯ ಪ್ರಗತಿಗಾಗಿ ಇರುವ ಭಾರತೀಯ ಸಂಘದ 'ಫೆಲೋ' ಹಾಗೂ ಪಶು ವೈದ್ಯಕೀಯ ಸಂಶೋಧನೆ ಪ್ರಗತಿಗಾಗಿ ಇರುವ ಭಾರತೀಯ ಸಂಘದ 'ಫೆಲೋ' ಆಗಿ ಗೌರವಿಸಲ್ಪಟ್ಟಿದ್ದಾರೆ.
- ಬೆಂಗಳೂರಿನ ಪಶುವೈದ್ಯಕೀಯ ಮಹಾವಿದ್ಯಾಲಯದ ಡೀನ್‌ರಾದ ಡಾ. ಎಸ್. ಯತಿರಾಜ್ ರವರು ಬೆಂಗಳೂರು ಉತ್ತರ ರೋಟರಿಯಿಂದ ರೋಬಿನೋ ವೊಕೇಶನಲ್ ಎಕ್ಸ್‌ಲೆನ್ಸ್ ಪ್ರಶಸ್ತಿಯಿಂದ ಗೌರವಿಸಲ್ಪಟ್ಟಿದ್ದಾರೆ.
- ಪ್ರಾಣಿ ವಿಜ್ಞಾನ ವಿಭಾಗದ ಮುಖ್ಯಸ್ಥರಾದ ಡಾ. ಯು. ಕೃಷ್ಣಮೂರ್ತಿಯವರ ಉತ್ತಮ ಸಂಶೋಧನೆ ಲೇಖನಕ್ಕೆ ಡಾ. ಎಸ್.ಪಿ ಅರೋರ ಪ್ರಶಸ್ತಿ ಲಭಿಸಿದೆ.
- ಮಂಗಳೂರು ಮೀನುಗಾರಿಕೆ ಸೂಕ್ಷ್ಮಜೀವಿ ಶಾಸ್ತ್ರದ ಪ್ರಾಧ್ಯಾಪಕರಾದ ಡಾ. ಇಂದ್ರಾಣಿ ಕರುಣಾಸಾಗರ್ ಅವರು ಪಿಳೆ ಆಕ್ಷಾಕಲ್ಪರ್ ಪ್ರಶಸ್ತಿಯನ್ನು ಪಡೆದಿರುವರು.
- ಡಾ. ಕೆ.ಎಂ. ಶಂಕರ್ ಅವರು ಮೀನು ಕೃಷಿಗೆ ಸಂಬಂಧಿಸಿದ ಶ್ರೇಷ್ಠ ಸಂಶೋಧನಾ ಪ್ರಶಸ್ತಿ ಪಡೆದರುತ್ತಾರೆ.

- ಡಾ. ಬಿ.ವಿ. ಶಿವಪ್ರಕಾಶ್ ಅವರು ಭಾರತೀಯ ಪಶು ಶಸ್ತ್ರ ಚಿಕಿತ್ಸಾ ಸಂಘದ ಅಂತರರಾಷ್ಟ್ರೀಯ ಸಮ್ಮೇಳನದಲ್ಲಿ ಶ್ರೇಷ್ಠ ಪ್ರಬಂಧ ಮಂಡನೆಗೆ ಚಿನ್ನದ ಪದಕ ಮತ್ತು 'ಫೆಲೋ' ಪ್ರಶಸ್ತಿ ಪಡೆದಿರುವರು.
- ಡಾ. ಎಲ್. ರಂಗನಾಥ್ ಅವರು ಪೆಟ್‌ಕೇರ್ ಪ್ರಶಸ್ತಿ ಮತ್ತು ಭಾರತೀಯ ಪಶುವೈದ್ಯಕೀಯ ಶಸ್ತ್ರ ಚಿಕಿತ್ಸಾ ಸಂಘದ 'ಫೆಲೋ' ಪ್ರಶಸ್ತಿ ಪಡೆದಿರುತ್ತಾರೆ.
- ಡಾ. ಅಶೋಕ್ ಪವಾರ್, ಡಾ. ಎಂ.ಎಂ. ಅಪ್ಪಣ್ಣವರ ಮತ್ತು ಡಾ. ಬಿ. ರಾಮಚಂದ್ರ ರವರು ಲಕ್ನೋದಲ್ಲಿ ನಡೆದ ಅಂತರರಾಷ್ಟ್ರೀಯ ಸಮ್ಮೇಳನದಲ್ಲಿ ಶ್ರೇಷ್ಠ ಪ್ರಬಂಧ ಮಂಡನೆ ಪ್ರಶಸ್ತಿಗೆ ಪಾತ್ರರಾಗಿರುತ್ತಾರೆ.
- ಡಾ. ಶ್ರೀಕಾಂತ್ ಕುಲಕರ್ಣಿಯವರು ಯುವ ವಿಜ್ಞಾನಿ ಮತ್ತು ಶ್ರೇಷ್ಠ ಪ್ರಬಂಧ ಮಂಡನೆ ಪ್ರಶಸ್ತಿ ಪಡೆದಿರುವರು.
- ಡಾ. ಮಹೇಶ ದೊಡ್ಡಮನಿ ಅವರು ಭಾರತೀಯ ಪಶು ಸಂತಾನೋತ್ಪತ್ತಿ ಸಂಘದ ರಾಷ್ಟ್ರೀಯ ಸಮ್ಮೇಳನದಲ್ಲಿ ಯುವ ವಿಜ್ಞಾನಿ ಪ್ರಶಸ್ತಿ ಪಡೆದಿದ್ದಾರೆ.
- ಡಾ. ದಿವು ಮತ್ತು ಡಾ. ಪ್ರವೀಣ್‌ರೈ ಅವರು ಡಾ:ಜಾಲಿಹಾಳ್ ಎಂಡೋಹ್‌ಮೆಂಟ್ ಪ್ರಶಸ್ತಿಯನ್ನು ಪಡೆದಿದ್ದಾರೆ.
- ಡಾ. ಶ್ರೀಕೃಷ್ಣ ಇಸ್ಲೂರ್ ಅವರು ಶ್ರೇಷ್ಠ ಮೋಸ್ಟರ್ ಪ್ರಶಸ್ತಿ ಪಡೆದಿರುವರು.
- ಡಾ. ಶಬರಿನಾಥ್ ಅವರು ಹೀರಾಲಾಲ್ ಚೌಧರಿ ಪ್ರಶಸ್ತಿ ಮತ್ತು ಶ್ರೇಷ್ಠ ಮೀನು ವಿಜ್ಞಾನಿ ಪ್ರಶಸ್ತಿ ಪಡೆದಿರುತ್ತಾರೆ.
- ಶ್ರೀ ಯು.ಎಸ್.ಜಾಧವ್ ಅವರು ಲೈಬ್ರರಿ ವಿಜ್ಞಾನದಲ್ಲಿ ಶ್ರೇಷ್ಠ ಲೇಖನ ಪ್ರಶಸ್ತಿ ಪಡೆದಿರುವರು.

ಇದಲ್ಲದೆ ವಿಶ್ವವಿದ್ಯಾಲಯದ ಅಧಿಕಾರಿಗಳು, ಶಿಕ್ಷಕರು, ವಿಜ್ಞಾನಿಗಳು ವಿವಿಧ ರಾಷ್ಟ್ರೀಯ ಹಾಗೂ ಅಂತರ ರಾಷ್ಟ್ರೀಯ ಸಮ್ಮೇಳನಗಳ ವಿಚಾರ ಗೋಷ್ಠಿಗಳಿಗೆ ಅಧ್ಯಕ್ಷತೆ, ಉಪಾಧ್ಯಕ್ಷತೆ ವಹಿಸುವ ಗೌರವಕ್ಕೆ ಪಾತ್ರಿಯಾಗಿರುವರು.

ಸಂಶೋಧನೆ

ಗ್ರಾಮೀಣಾಭಿವೃದ್ಧಿ ಧೈಯದೊಂದಿಗೆ ಈ ವಿಶ್ವವಿದ್ಯಾಲಯವು ಗಣನೀಯ ಪ್ರಗತಿಯನ್ನು ಸಾಧಿಸಿದೆ. ಪ್ರಸಕ್ತ ವರ್ಷದಲ್ಲಿ ವಿಶ್ವವಿದ್ಯಾಲಯವು ರಾಜ್ಯ ಹಾಗೂ ಕೇಂದ್ರ ಸರ್ಕಾರದ ಧನಸಹಾಯದಿಂದ 2425.93 ಲಕ್ಷ ರೂ.ಗಳ ಸಂಶೋಧನಾ ಕಾರ್ಯಗಳನ್ನು ಕೈಗೊಂಡಿದೆ. ವಿಜ್ಞಾನಿಗಳು ಹಾಗೂ ಶಿಕ್ಷಕರು ಸಲ್ಲಿಸಿದ ವಿವಿಧ ಸಂಶೋಧನಾ

ಯೋಜನೆಗಳಿಗೆ ಬಾಹ್ಯ ಸಂಸ್ಥೆಗಳ ದನಸಹಾಯದ ಮೂಲಕ ಒಟ್ಟು 208.292 ಲಕ್ಷ ರೂ.ಗಳ ಅನುದಾನ ಪಡೆಯಲಾಗಿದೆ. ಮೇಲಿನ ಸಂಶೋಧನಾ ಕಾರ್ಯಗಳಲ್ಲದೇ ಎಲ್ಲಾ ಶಿಕ್ಷಕರಿಗೂ ಸಂಶೋಧನಾ ಚಟುವಟಿಕೆಗಳಲ್ಲಿ ತೊಡಗಿಸಿಕೊಳ್ಳುವಂತೆ ಗಣನೀಯ ದನಸಹಾಯವನ್ನು ವಿಶ್ವವಿದ್ಯಾಲಯವೇ ನೀಡುತ್ತಿದೆ. ಇದರ ಮೂಲ ಉದ್ದೇಶ ಸಂಶೋಧನೆಗಳಿಂದ ಹೊರಹೊಮ್ಮುವ ಫಲಿತಾಂಶಗಳಿಂದ ಹೆಚ್ಚಿನ ಅಧ್ಯಯನ ಕೈಗೊಳ್ಳಲು ಬಾಹ್ಯ ಸಂಸ್ಥೆಗಳಿಗೆ ಅನುದಾನಕ್ಕಾಗಿ ಪ್ರಸ್ತಾವನೆ ಸಲ್ಲಿಸುವುದಾಗಿದೆ. ಸದರಿ ವರ್ಷದಲ್ಲಿನ ಸಂಶೋಧನೆಯ ಮುಖ್ಯಾಂಶಗಳು ಕೆಳಗಿನಂತಿವೆ.

ಅ) ಪಶು ವೈದ್ಯಕೀಯ:

ಬೆಂಗಳೂರಿನ ಪಶು ಆರೋಗ್ಯ ಮತ್ತು ಜೈವಿಕ ಸಂಸ್ಥೆಯು ಮಾರಕ ಹಾಗೂ ಹಂದಿಗಳಲ್ಲಿ ವ್ಯಾಪಕವಾಗಿ ಹರಡುವ "ಹಂದಿ ಜ್ವರ"ಕ್ಕೆ ನೂತನ ಜೀವಕೋಶ ಬೆಳವಣಿಗೆ ಆಧಾರಿತ ಲಸಿಕೆಯನ್ನು ಸಿದ್ಧಪಡಿಸಿದೆ.

ನಾಯಿಗಳಲ್ಲಿ ಎಕಿನೋಕಾಕಸ್ ಸೋಂಕನ್ನು ಜೀವ ಪ್ರತಿರೋಧಕ ಪದ್ಧತಿಯಿಂದ ಕೋಪ್ರೊ ಆಂಟಿಜೆನ್ ಪತ್ತೆ ಮಾಡುವ ತಂತ್ರಜ್ಞಾನವನ್ನು ಅಭಿವೃದ್ಧಿ ಪಡಿಸಲಾಗಿದೆ.

ರೋಗ ಪತ್ತೆಗೆ ಸೂಕ್ಷ್ಮ ದರ್ಶಕ ಯಂತ್ರದ ಮೂಲಕ ಜೀವಕೋಶಗಳ ತಪಾಸಣೆಯು ಪರ್ಯಾಯವಾಗಿ ರಕ್ತ ಪರೀಕ್ಷೆ ವಿಧಾನ, ಹೊರಚರ್ಮದ ಜೀವಕೋಶ ತಪಾಸಣೆಗಿಂತ ಉತ್ತಮವೆಂದು ಕಂಡುಕೊಳ್ಳಲಾಗಿದೆ. ಟ್ರಾಜೋಬ್ಯಾಕ್ಟರಿಯುಕ್ತ ಸೆಪ್ಟಿಯಾಕ್ನೋನ್ ಮತ್ತು ಸಸ್ಯಜನ್ಯ ಮೂಲಾಮಗಳನ್ನು ಒಟ್ಟಿಗೇ ಬಳಸುವುದು ಒಂದನ್ನೇ ಬಳಸುವುದಕ್ಕಿಂತ ಉತ್ತಮ ಎಂದು ಕಂಡುಕೊಳ್ಳಲಾಗಿದೆ.

ಬೆಂಗಳೂರಿನ ಪ್ರಾಣಿ ಅಂಗರಚನಾ ಶಾಸ್ತ್ರ ವಿಭಾಗದ ವಿಜ್ಞಾನಿಗಳು ತ್ಯಾಜ್ಯ ಪ್ಲಾಸ್ಟಿಕ್ ಲೋಟಗಳಿಂದ ಪ್ರಾಣಿಗಳ ಅಂಗಗಳನ್ನು ಕೆಡದಂತೆ ಸಂರಕ್ಷಿಸುವ ವಿಧಾನವನ್ನು ಮೊದಲಬಾರಿಗೆ ಅಭಿವೃದ್ಧಿ ಪಡಿಸಲು ಯಶಸ್ವಿಯಾಗಿದ್ದಾರೆ. ಈ ಸಂಶೋಧನೆಗೆ ನೆದರ್‌ಲ್ಯಾಂಡ್ ದೇಶದಲ್ಲಿ ಜರುಗಿದ ಸಮ್ಮೇಳನದಲ್ಲಿ ಮೆಚ್ಚುಗೆ ಕೂಡಾ ವ್ಯಕ್ತವಾಗಿದೆ.

ಕೆಚ್ಚಲು ಬಾವು ರೋಗಕ್ಕೆ ಬಯೋಫಿಲ್ಮ್ ಲಸಿಕೆ ಕಂಡುಹಿಡಿಯಲಾಗಿದೆ. ಆಸ್ಪರ್‌ಕ್ಯಾಂತಾ ಗಿಡದ ಔಷಧೀಯ ಹಾಗೂ ವಿಷ ಪ್ರಭಾವಗಳ ಗುಣಗಳನ್ನು ಪತ್ತೆಮಾಡಲಾಗಿದೆ. ನಾಯಿಗಳ ಮೂಳೆ ಮುರಿತಕ್ಕೆ ಕಾಲಿನ ಹೊರಗೆ ಅಳವಡಿಸುವ ಎಪಾಕ್ಸಿ ಅಥವಾ ಅಕ್ರಿಲಿಕ್ ಪುಡಿಯಿಂದ ತಯಾರಿಸಲಾದ ಸಾದನಗಳ ಬಳಕೆಯ ಪ್ರಯೋಜನ ಅರಿಯಲಾಗಿದೆ. ಆಯಿಲ್ ಅಡ್ಜುವೆಂಟ್ ವಿಧಾನದ ಕಾಲುಬಾಯಿಜ್ವರದ ಲಸಿಕೆಯಿಂದ ಹೋರಿಗಳ ವೀರ್ಯ ಸಂಗ್ರಹಣೆಯಲ್ಲಿ ಹೆಚ್ಚಿನ ವ್ಯತ್ಯಾಸವಾಗದಿರುವುದು

ಕಂಡು ಬಂದಿದೆ. ಹೈನು ಆಕಳುಗಳಲ್ಲಿ ಬುಸ್ಸೆಲಾ, ಲೆಪ್ಪೊಸ್ಕೆರಾ ಮತ್ತು ಐ.ಬಿ.ಆರ್. ರೋಗಗಳ ಪ್ರಮಾಣವನ್ನು ತಿಳಿಯಲಾಗಿದೆ.

ಬ) ಪ್ರಾಣಿ ವಿಜ್ಞಾನ:

ಮೇವು ಬೆಳೆಗಳಲ್ಲಿ ಖನಿಜ, ಸಾರಜನಕ ಪೋಷಕಾಂಶಗಳ ಮಟ್ಟವನ್ನು ಗುರುತಿಸಲಾಗಿದೆ. ಮಾರುಕಟ್ಟೆಯಲ್ಲಿ ದೊರಕುವ ಕೋಳಿ ಮಾಂಸದಲ್ಲಿ ಸೋಂಕು ಉಂಟುಮಾಡಬಲ್ಲ ಬ್ಯಾಕ್ಟೀರಿಯಾಗಳ ಪ್ರಮಾಣವನ್ನು ಗುರುತಿಸಲಾಗಿದೆ. ಹಳೆಕಾರ್ ಜಾತಿಯ ಎತ್ತುಗಳ ವಂಶವಾಹಿಗಳಲ್ಲಿ ವಿವಿಧತೆ ಇರುವುದು ಪತ್ತೆಯಾಗಿದ್ದು ತಳಿಗಳ ಗುಣಲಕ್ಷಣಗಳ ವೈವಿಧ್ಯತೆಗೆ ಕಾರಣ ಎಂದು ಕಂಡುಕೊಳ್ಳಲಾಗಿದೆ. ಹಾಲಿನ ಕೆನೆಯಲ್ಲಿರುವ ಕೆಲ ವಸ್ತುಗಳ ಪ್ರಮಾಣ ಹೆಚ್ಚಳಕ್ಕೆ ಕಾರಣಿಭೂತವಾದ ಪೌಷ್ಟಿಕ ಆಹಾರಗಳ ಕುರಿತು ಅಧ್ಯಯನ ನಡೆಸಲಾಗಿದೆ. ಬೀದರಿನ ಸುತ್ತಮುತ್ತಲಿನ ಸುಮಾರು 200 ಪರಿಶಿಷ್ಟ ಜಾತಿಯ ನಿರುದ್ಯೋಗಿ ಯುವಕ ಯುವತಿಯರಿಂದ ಅಲ್ಪ ಆದಾಯದ ಸಣ್ಣ ಗುಂಪುಗಳನ್ನು ರಚಿಸಿ ಆಡು ಸಾಕಣೆಯನ್ನು ಜನಪ್ರಿಯಗೊಳಿಸಲಾಗಿದೆ. ಸದ್ಯದಲ್ಲಿ 4200 ಆಡುಗಳ ಸಂಪನ್ಮೂಲವನ್ನು ಸಾಧಿಸಲಾಗಿದೆ.

ಕ) ಹೈನು ವಿಜ್ಞಾನ:

ಪಾರಂಪರಿಕ ಹಾಲಿನಿಂದ ತಯಾರಿಸಲಾಗುವ ಸಿಹಿ ತಿಂಡಿಗಳಾದ ಪೇಡಾ ಮತ್ತು ಸಂದೇಶ ಇವುಗಳಿಗೆ ನಾರಿನಂಶವುಳ್ಳ ಮೆಕ್ಕೆಜೋಳದ ಪಿಷ್ಟ ಮತ್ತು ಸೈಲಿಯಮ್ ನಂತಹ ಪದಾರ್ಥಗಳನ್ನು ಸೇರಿಸುವುದರಿಂದ ಮಧುಮೇಹದಿಂದ ನರಳುವ ರೋಗಿಗಳಲ್ಲಿ ಗ್ಲೂಕೋಸ್ ಅಂಶವು ಒಮ್ಮೆಲೇ ಹೆಚ್ಚಾಗುವುದಿಲ್ಲ ಎಂಬುದನ್ನು ಸಂಶೋಧನೆಯಿಂದ ಕಂಡುಕೊಳ್ಳಲಾಗಿದೆ. ಹಸಿ ಹಾಲಿಗೆ ಪೆರಾಕ್ಸಿ ಆಮ್ಲವನ್ನು ಸೇರಿಸುವುದರಿಂದ 20 ಗಂಟೆಗೂ ಅಧಿಕವಾಗಿ ಕೆಡದಂತೆ ಇಡಬಹುದು ಎಂದು ತಿಳಿದುಬಂದಿದೆ.

ಶ್ರೀಖಂಡ ತಯಾರಿಕೆಯಲ್ಲಿ ಸೋಯಾ ಹಿಟ್ಟನ್ನು ಬೆರೆಸುವುದರಿಂದ ಹಾಲಿನ ಮಡಿ ಬಳಕೆಯನ್ನು ಬದಲಿಸಬಹುದು. ಹೈಡ್ರೊ ಕೊಲ್ಡಾಡ್ ಪದಾರ್ಥಗಳಿಂದ ಮಾರ್ಪಾಟು ಮಾಡಿದ ಪಿಷ್ಟ ಇತ್ಯಾದಿಗಳನ್ನು ಬೆರೆಸುವುದರಿಂದ ಮೊಸರು ಮತ್ತು ಶ್ರೀಖಂಡ ಇವುಗಳ ಸಾಂದ್ರತೆಯನ್ನು ಹೆಚ್ಚಿಸಬಹುದಾಗಿದೆ. ಇಡ್ಲಿ ಮತ್ತು ದೋಸೆಗಳಲ್ಲಿ ಉಪಯೋಗಿಸಲಾಗುವ ಬೇಳೆ ಮತ್ತು ಅಕ್ಕಿಗಳಿಗೆ ಫಾನೀಕೃತಗೊಳಿಸಿದ ಹೆಪ್ಪು ಬೆರೆಸುವುದರ ಸಾಧ್ಯತೆಯನ್ನು ಪರೀಕ್ಷಿಸಲಾಗಿದೆ. ಲ್ಯಾಕ್ಟಿಕ್ ಆಮ್ಲವನ್ನು ಉತ್ಪಾದಿಸುವ ಬ್ಯಾಕ್ಟೀರಿಯಗಳನ್ನು ಖರ್ಚಿಲ್ಲದ ಶೇಖರ ಮಾಡುವ ವಿಧಾನವನ್ನು ಪರೀಕ್ಷಿಸಲಾಯಿತು.

ಡ) ಮತ್ಸ್ಯ ವಿಜ್ಞಾನ:

ಮೀನುಗಾರಿಕೆ ಮಹಾವಿದ್ಯಾಲಯದ ವಿಜ್ಞಾನಿಗಳು ಜರುಗಿಸಿದ ಸಂಶೋಧನೆಯಿಂದ ಸೀಗಡಿ ಮರಿಗಳ ಸಾವನ್ನು ಬ್ಯಾಕ್ಟೀರಿಯ ರೋಗಾಣುಗಳಿಂದಲೇ ಉತ್ಪಾದಿಸಬಲ್ಲ ಬ್ಯಾಕ್ಟೀರಿಯಾಪೇಜ್ ಚಿಕಿತ್ಸೆಯಿಂದ ತಡೆಯಬಹುದು ಎಂದು ಗೊತ್ತಾಗಿದೆ. ಸುಮಾರು 7000ಕ್ಕಿಂತ ಹೆಚ್ಚು ಸಮುದ್ರ ಜೀವಾಣುಗಳಿದ್ದು ಅದರಲ್ಲಿ ಕೆಲವೇ ಕೆಲವು ಜೀವಾಣುಗಳು ಜೀವನರೋಧಕಗಳನ್ನು ಉತ್ಪತ್ತಿ ಮಾಡುವಂತಹ ಸಾಮರ್ಥ್ಯವನ್ನು ಹೊಂದಿದ್ದು ಈ ಉಪಯುಕ್ತತೆಯುಳ್ಳ ಜೀವಾಣುಗಳನ್ನು ದೈನಂದಿನ ಜಲ ಕೃಷಿಯಲ್ಲಿ ಉಪಯೋಗಿಸಬಹುದು ಎಂದು ಕಂಡುಕೊಳ್ಳಲಾಗಿದೆ. ಅಭಿವೃದ್ಧಿ ಪಡಿಸಿದ ಸಿಹಿ ನೀರು ಸೀಗಡಿಯ ಮೈಕ್ರೋ ಸೆಟಲಾಯಿಟನ್ನು ಮಾರ್ಕರ್ ಆಗಿ ಉಪಯೋಗಿಸಿಕೊಂಡು ಪ್ರೌಢ ಸೀಗಡಿ ನಿರ್ವಹಣೆ ಮತ್ತು ಸಂತಾನ ಉತ್ಪತ್ತಿ ಮಾಡಬಹುದು. ಸೋಡಿಯಂ ಅಸಿಟೇಟ್ ಮತ್ತು ಮೈಕ್ರೋಬಿಯಲ್ ಟ್ರಾನ್ಸ್ ಗ್ಲುಟಾಮಿನ್‌ನ್ನು ಮೀನಿನ ಮಾಂಸದೊಂದಿಗೆ ಬೆರೆಸುವುದರಿಂದ ಮೀನಿನ ಮಾಂಸದ ಘನಸ್ಥಿತಿಯನ್ನು ಉತ್ತಮ ಪಡಿಸಬಹುದು. ರಿಕಾಂಬಿನೇಟ್ ಲೈಸೊಜೋಮ್, ಇತ್ಯಾದಿ ಪದಾರ್ಥಗಳನ್ನು ಸೀಗಡಿಯಿಂದ ಪಡೆಯಬಹುದು ಇವುಗಳು ಜೀವನರೋಧಕ ಅಂಶವನ್ನು ಹೊಂದಿದ್ದು ಇವುಗಳನ್ನು ಜಲಕೃಷಿಯಲ್ಲಿ ಬಳಸಬಹುದಾಗಿದೆ. ಇಲ್ಲಿಯವರೆಗೂ 6000 ಇ.ಎಸ್.ಟಿ. ಸಿ.ಡಿ.ಎನ್.ಎ. ಅನುಕ್ರಮಗಳನ್ನು ಜೀನ್ ಬ್ಯಾಂಕ್‌ನಲ್ಲಿ ಇಡಲಾಗಿದೆ. ಅವುಗಳಲ್ಲಿ ರೋಗ ನಿರೋಧಕ ಶಕ್ತಿ ಇರುವ ಬಗ್ಗೆ ಸಂಶೋಧನೆ ಮುಂದುವರೆದಿದೆ. ಕರ್ನಾಟಕದ ಕಡಲು ತೀರದಲ್ಲಿರುವ ಸೀಗಡಿ ಹೊಂಡಗಳ ಗಣತಿಯ ಪ್ರಕಾರ ಸುಮಾರು 50 ಪ್ರತಿಶತ ಜಲ ಕೃಷಿ ರೈತರು "ಭತ್ತ-ಸಿಗಡಿ" ಸಾಕಣೆ ಮಾಡುತ್ತಿದ್ದಾರೆ ಎಂಬುದನ್ನು ಗಮನಿಸಲಾಗಿದೆ. ಸೀಗಡಿ ಮರಿ ಉತ್ಪಾದನಾ ಘಟಕದಲ್ಲಿ ಕಂಡುಬರುವ ಕಾಂತಿಯುತ ಜೀವಾಣುವನ್ನು ಬ್ಯಾಕ್ಟೀರಿಯಾಪೇಜ್ ಮತ್ತು ಒಲಿಗೋ ನ್ಯುಕ್ಲಿಯೋಟೈಡ್ ಪ್ರೋಬ್‌ಗಳನ್ನು ಉಪಯೋಗಿಸಿಕೊಂಡು ಕಾಂತಿಯುತ ಜೀವಾಣುಗಳನ್ನು ತಡೆಗಟ್ಟಬಹುದು.

ಇ) ಸಂಶೋಧನೆ ಮತ್ತು ಮಾಹಿತಿ ಕೇಂದ್ರಗಳು:

ಕರ್ನಾಟಕ ಪಶುವೈದ್ಯಕೀಯ, ಪಶು ಹಾಗೂ ಮೀನುಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯವು ತನ್ನ ಮಾಹಿತಿ ಮತ್ತು ಸಂಶೋಧನೆ ಕೇಂದ್ರಗಳ ಮೂಲಕ ರೈತರಿಗೆ ತರಬೇತಿ ಒದಗಿಸುವುದರೊಂದಿಗೆ ರಾಜ್ಯದ ವಿವಿಧ ಭಾಗಗಳಲ್ಲಿ ವಿವಿಧ ಕ್ಷೇತ್ರಗಳಲ್ಲಿ ಮುಂದುವರಿದ ಸಂಶೋಧನೆ ಮತ್ತು ಸಂಶೋಧನೆಯ ಮಾಹಿತಿಯನ್ನು ಪ್ರಚಾರಪಡಿಸುತ್ತಿದೆ.

ತುಮಕೂರು ಜಿಲ್ಲೆಯ ಕೊನೆಹಳ್ಳಿ ಜಾನುವಾರು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರದಲ್ಲಿ ಅಮೃತಮಹಲ್ ತಳಿಯ ಸಂರಕ್ಷಣೆಯನ್ನು ಅಭಿವೃದ್ಧಿ ಪಡಿಸಲಾಗುತ್ತಿದೆ.

ಅಲ್ಲದೆ ರೈತರಿಗಾಗಿ ನಿರಂತರ ಅಲ್ಪಾವಧಿ ತರಬೇತಿಗಳನ್ನು ಹಮ್ಮಿಕೊಳ್ಳಲಾಗುತ್ತಿದೆ. RKVY ಹಾಗೂ NAIP ಯೋಜನೆಗಳ ಸಹಾಯದಿಂದ ಹಂದಿ ಸಾಕಾಣಿಕೆ ಕುರಿತು ವಿಸ್ತಾರಣಾ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ.

ಜಾನುವಾರು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ (ದೇವಣಿ), ಬೀದರ ಜಿಲ್ಲೆಯಲ್ಲಿ ದೇವಣಿ ಜಾನುವಾರು ತಳಿಗಳನ್ನು ಸಂರಕ್ಷಿಸಲಾಗಿದೆ ಮತ್ತು ಈ ಕೇಂದ್ರವನ್ನು ಜೈವಿಕ ಗ್ರಾಮವನ್ನಾಗಿ ಪರಿವರ್ತಿಸಲಾಗಿದೆ. ಪ್ರಾತ್ಯಕ್ಷಿಕೆತ ಘಟಕಗಳಾದ ಮೇವಿನ ಬೆಳೆಗಳ ಸಂಗ್ರಹಾಲಯ, ಎರೆಹುಳು ತಯಾರಿಕೆ ಘಟಕ, ಸಂತಾನ ಅಭಿವೃದ್ಧಿ ಇತ್ಯಾದಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ. ಅಲ್ಲದೆ ರೈತರಿಗೆ ನಿರಂತರ ಅಲ್ಪಾವಧಿ ತರಬೇತಿಗಳನ್ನು ನೀಡಲಾಗುತ್ತಿದೆ.

ನಾಗಮಂಗಲದ ಜಾನುವಾರು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ (ಕುರಿ) ದಲ್ಲಿ ಭಾರತೀಯ ಅನುಸಂಧಾನ ಪರಿಷತ್ತಿನ ರೂ.108.05 ಲಕ್ಷ ರೂ. ಅನುದಾನದಿಂದ ಸ್ಥಳೀಯ ಕುರಿ ತಳಿಯ ಸಂರಕ್ಷಣೆಯ ಅಭಿವೃದ್ಧಿಯ ಕಾರ್ಯ ಜರುಗುತ್ತಲಿವೆ.

ಮೀನು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ (ಕಡಲು), ಅಂಕೋಲಾದಲ್ಲಿ ಸುಮಾರು ಒಟ್ಟು 1800 ಕಿ.ಗ್ರಾಂ.ದಷ್ಟು ಸೀಗಡಿಗಳನ್ನು ಬೆಳೆಸಿ ರೂ.5.62 ಲಕ್ಷಗಳನ್ನು ಸಂಪಾದಿಸಲಾಗಿದೆ. ಅಲ್ಲದೆ ಮೀನು ಕೃಷಿಯ ಕುರಿತು ಎರಡು ವಿಶೇಷ ತರಬೇತಿಯನ್ನು ಸಹ ರೈತರಿಗೆ ನೀಡಲಾಗಿದೆ.

ಮೀನು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ ಹೆಬ್ಬಾಳದಲ್ಲಿ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯ ಸಹಾಯದಿಂದ ಮಣ್ಣು ಪರೀಕ್ಷೆ, ನೀರು ಪರೀಕ್ಷೆ ಮತ್ತು ಮೀನುಗಳ ಆರೋಗ್ಯದ ತಪಾಸಣಾ ಘಟಕಗಳನ್ನು ತೆರೆಯಲಾಗಿದೆ, ಅಲ್ಲದೆ ಮೀನು ಕೃಷಿಕರಿಗೆ ವಿಶೇಷ ನಮೂನೆಯ ಮೀನುಗಳನ್ನು ಕೊಡಲಾಗುತ್ತಿದೆ.

ಮೀನು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ (ಒಳನಾಡು), ಹೆಸರಘಟ್ಟ, ಬೆಂಗಳೂರಿನಲ್ಲಿ ವಿಶೇಷ ತರಹದ ವಿವಿಧ ಬಣ್ಣದ ಅಲಂಕಾರಿಕ ಮೀನುಗಳನ್ನು ಅಭಿವೃದ್ಧಿಪಡಿಸಿ ವಿತರಣೆ ಮಾಡಲಾಗುತ್ತಿದೆ.

ಜಾನುವಾರು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ ದೋರನಳ್ಳಿ, ಶಾಹಾಪುರದಲ್ಲಿ ಸ್ಥಾಪಿಸಲು ಪೂರ್ವಭಾವಿ ಕ್ರಮ ಜರುಗಿಸಲಾಗುತ್ತಿದೆ. ಇಲ್ಲಿ ಎಮ್ಮೆಗಳನ್ನು ಅಭಿವೃದ್ಧಿ ಪಡಿಸಲಾಗುತ್ತದೆ. ಅದಲ್ಲದೆ ಕೊಡಗಿನಲ್ಲಿ ವನ್ಯ ಜೀವಿ ಪಶುವೈದ್ಯಕೀಯ ಸಂಶೋಧನೆ ಕೇಂದ್ರ ಒಂದನ್ನು ಅಭಿವೃದ್ಧಿಪಡಿಸಲಾಗುತ್ತಿದೆ.

ವಿಸ್ತರಣಾ ಚಟುವಟಿಕೆಗಳು

ವಿಶ್ವವಿದ್ಯಾಲಯದಲ್ಲಿ ಅಭಿವೃದ್ಧಿ ಪಡಿಸಿದ ತಂತ್ರಜ್ಞಾನವನ್ನು ರೈತರಿಗೆ ತಲುಪಿಸುವ ನಿಟ್ಟಿನಲ್ಲಿ ವಿವಿಧ ತರಬೇತಿ ಕಾರ್ಯಕ್ರಮಗಳು, ವಸ್ತು ಪ್ರದರ್ಶನಗಳನ್ನು, ಕೃಷಿ-ಜಾನುವಾರು-ಕುಕ್ಕುಟ ಮತ್ತು ಮತ್ಸ್ಯಮೇಳಗಳನ್ನು ಹಮ್ಮಿಕೊಳ್ಳಲಾಗಿದೆ. ಹಸ್ತ ಪ್ರತಿಗಳ ಪ್ರಕಟಣೆ, ರೋಗಗಳ ಚಿಕಿತ್ಸಾ ಸೌಲಭ್ಯಗಳನ್ನು ಒದಗಿಸುವುದು, ಗರ್ಭಕೋಶದ ತಪಾಸಣೆ, ಆಕಾಶವಾಣಿ ಹಾಗೂ ದೂರದರ್ಶನದ ಮೂಲಕ ಮಾಹಿತಿ ಬಿತ್ತರಿಸುವ ಕಾರ್ಯಕ್ರಮಗಳಲ್ಲಿ ಈ ವಿಶ್ವವಿದ್ಯಾಲಯದ ಅಂಗ ಸಂಸ್ಥೆಗಳಲ್ಲಿ ಕೆಲಸ ನಿರ್ವಹಿಸುತ್ತಿರುವ ಶಿಕ್ಷಕರು ತಮ್ಮನ್ನು ಸಕ್ರಿಯವಾಗಿ ತೊಡಗಿಸಿಕೊಂಡಿದ್ದಾರೆ.

ಪಶುವೈದ್ಯಕೀಯ, ಹೈನುಗಾರಿಕೆ ಹಾಗೂ ಮೀನುಗಾರಿಕೆ ವಿಷಯಗಳಲ್ಲಿ ವಿವಿಧ ಕಾರ್ಯಾಗಾರಗಳನ್ನು ಈ ವಿಶ್ವವಿದ್ಯಾಲಯ ಕೇಂದ್ರಸ್ಥಾನ ಹಾಗೂ ಅಂಗ ಸಂಸ್ಥೆಗಳಲ್ಲಿ ಏರ್ಪಡಿಸಲಾಗಿದೆ.

ವಿಶ್ವ ಪಶುವೈದ್ಯಕೀಯ ದಿನಾಚರಣೆ ಅಂಗವಾಗಿ ವಿಶ್ವವಿದ್ಯಾಲಯದ ವಿವಿಧ ಪಶುವೈದ್ಯಕೀಯ ಮಹಾವಿದ್ಯಾಲಯಗಳ ಆವರಣದಲ್ಲಿ ಉಚಿತ ಲಸಿಕಾ ಶಿಬಿರ, ಮೊಲಗಳ ಹಾಗೂ ಗಿರಿರಾಜ ಕುಕ್ಕುಟಗಳನ್ನು ಆಯ್ದ ರೈತರಿಗೆ ವಿತರಣೆ ಮಾಡುವ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿತ್ತು. ವಿವಿಧ ಪಶುವೈದ್ಯಕೀಯ ಮಹಾವಿದ್ಯಾಲಯಗಳು ಗ್ರಾಮಗಳ ಮಟ್ಟದಲ್ಲಿ ಜಾನುವಾರುಗಳಿಗೆ ಜಂತು ನಿವಾರಕ ಔಷಧ, ಲಸಿಕೆ, ಬರಡು ದನಗಳ ತಪಾಸಣೆ ಹಾಗೂ ಉಚಿತ ಪಶುಚಿಕಿತ್ಸಾ ಶಿಬಿರಗಳನ್ನು ಏರ್ಪಡಿಸಿದ್ದವು.

ರೈತಾಪಿ ವರ್ಗದವರಿಗೆ ಹಾಗೂ ವಿಸ್ತರಣಾ ಚಟುವಟಿಕೆಗಳಲ್ಲಿ ಪಾಲ್ಗೊಂಡ ಪಶುವೈದ್ಯಕೀಯ ಸಿಬ್ಬಂದಿ ವರ್ಗದವರಿಗೆ ತರಬೇತಿ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿತ್ತು. ವಿಶ್ವವಿದ್ಯಾಲಯದಲ್ಲಿ ಕೆಲಸ ನಿರ್ವಹಿಸುತ್ತಿರುವ ಕ್ಷೇತ್ರ ಅಧೀಕ್ಷಕರು, ಶಿಕ್ಷಕರು, ಬೋದಕೇತರ ಸಿಬ್ಬಂದಿ ಮತ್ತು ಅಧಿಕಾರಿಗಳಿಗೆ “ಆಡಳಿತ ಮತ್ತು ಹಣಕಾಸು ನಿರ್ವಹಣೆ” ವಿಷಯ ಕುರಿತು ತರಬೇತಿಯನ್ನು ವಿಶ್ವವಿದ್ಯಾಲಯದ ಕೇಂದ್ರ ಸ್ಥಾನ ಬೀದರದಲ್ಲಿ ಆಯೋಜಿಸಲಾಗಿತ್ತು.

ಬೃಹತ್ ಪ್ರಮಾಣದ ಕೃಷಿ, ಜಾನುವಾರು, ಕುಕ್ಕುಟ ಹಾಗೂ ಮತ್ಸ್ಯಮೇಳವನ್ನು ಬೆಂಗಳೂರು ಆವರಣದಲ್ಲಿ ಫೆಬ್ರವರಿ 2009ರಲ್ಲಿ ಹಾಗೂ ಬೀದರ ಆವರಣದಲ್ಲಿ ಡಿಸೆಂಬರ್ 2009ರಲ್ಲಿ ಸಂಘಟಿಸಲಾಗಿತ್ತು. ಮಂಗಳೂರು ಆವರಣದಲ್ಲಿ ಫೆಬ್ರವರಿ 2009ರಲ್ಲಿ ಮತ್ಸ್ಯಮೇಳವನ್ನು ಭಾರತೀಯ ಕೃಷಿ ಅನುಸಂದಾನ ಪರಿಷತ್ ಹಾಗೂ ಮೀನು ಮಂಡಳಿ ಸಹಯೋಗದೊಂದಿಗೆ ಸಂಘಟಿಸಲಾಗಿತ್ತು.

ಬೀದರ ಆವರಣದಲ್ಲಿ ಸೆಪ್ಟೆಂಬರ್ 2009ರಲ್ಲಿ ಮುಂದಿನ ದಶಕದಲ್ಲಿ ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಕ್ಷೇತ್ರದಲ್ಲಿ ವಿಸ್ತರಣಾ ಪಾತ್ರ ಕುರಿತು ರಾಷ್ಟ್ರಮಟ್ಟದ ಕಾರ್ಯಾಗಾರವನ್ನು ಆಯೋಜಿಸಲಾಗಿತ್ತು. ನವೆಂಬರ್ 2009ರಲ್ಲಿ ಭೂಮಿಯ ತಾಪಮಾನ ಏರಿಕೆ ಮತ್ತು ಹವಾಮಾನ ಬದಲಾವಣೆ ಕುರಿತ ಪ್ರಾಂತೀಯ ಮಟ್ಟದ ಕಾರ್ಯಾಗಾರವನ್ನು ಸ್ವಯಂಸೇವಾ ಸಂಸ್ಥೆ, ರೈತರು ಹಾಗೂ ನಾಗರಿಕರಿಗಾಗಿ ಆಯೋಜಿಸಲಾಗಿತ್ತು.

ಮೀನುಗಾರಿಕೆ ಮಹಾವಿದ್ಯಾಲಯ, ಮಂಗಳೂರು ಮತ್ತು ಎಲ್ಲಾ ಮೀನುಗಾರಿಕೆ ಸಂಶೋಧನಾ ಕೇಂದ್ರಗಳಲ್ಲಿ 'ಮೀನು ಕೃಷಿಕರ ದಿನ'ವನ್ನು ಆಚರಿಸಲಾಯಿತು.

ವಿಶ್ವವಿದ್ಯಾಲಯದಿಂದ ರೈತಾಪಿ ಹಾಗೂ ವಿಸ್ತರಣಾ ಚಟುವಟಿಕೆಗಳಲ್ಲಿ ನಿರತರಾದವರಿಗೆ ಸುಧಾರಿತ ಪಶುಪಾಲನೆ, ಹೈನುಗಾರಿಕೆ ಹಾಗೂ ಮೀನುಗಾರಿಕೆ ಕುರಿತು ಸಮಗ್ರ ಮಾಹಿತಿ ಒಳಗೊಂಡಿರುವ ಪುಸ್ತಕ ಬಿಡುಗಡೆ ಮಾಡಲಾಗಿದೆ. ಪ್ರಗತಿಪರ ರೈತರು ಹಾಗೂ ರೈತ ಮಹಿಳೆಯರನ್ನು ಗುರುತಿಸಿ ಪುರಸ್ಕಾರ ನೀಡಿ ಸನ್ಮಾನಿಸಲಾಗಿದೆ.

ಶಿಕ್ಷಕರ ಅಭಿವೃದ್ಧಿ

ವಿಶ್ವವಿದ್ಯಾಲಯದ ಶಿಕ್ಷಕರನ್ನು ರಾಷ್ಟ್ರ ಮತ್ತು ಅಂತರ ರಾಷ್ಟ್ರೀಯ ಮಟ್ಟದಲ್ಲಿ ಜರುಗುವ ಕಾರ್ಯಾಗಾರ, ತರಬೇತಿ ಚಟುವಟಿಕೆಗಳಿಗೆ ನಿಯೋಜಿಸಲಾಗುತ್ತಿದೆ. ಅಲ್ಲದೆ ಉನ್ನತ ವ್ಯಾಸಂಗ (ಪಿ.ಹೆಚ್.ಡಿ) ಕೈಗೊಳ್ಳಲು ಶಿಕ್ಷಕರಿಗೆ ಅನುವುಮಾಡುವರರ ಜೊತೆಗೆ ಬಡ್ತಿ ಯೋಜನೆಯನ್ನು ಅಳವಡಿಸಲಾಗಿದೆ. ಹಲವು ಶಿಕ್ಷಕರಿಗೆ ನೇರ ನೇಮಕಾತಿ ಮತ್ತು ಸಿ.ಎ.ಎಸ್. ನೇಮಕಾತಿಗಳ ಮೂಲಕ ಸಹ ಬಡ್ತಿ ನೀಡಲಾಗಿದೆ.

ವಿದ್ಯಾರ್ಥಿ ಕಲ್ಯಾಣ

ವಿಶ್ವವಿದ್ಯಾಲಯದ ವಿದ್ಯಾರ್ಥಿಗಳು ಶೈಕ್ಷಣಿಕ ಮತ್ತು ಇತರೆ ಚಟುವಟಿಕೆಗಳಲ್ಲಿ ಉತ್ತಮ ಸಾಧನೆ ಮಾಡಿದ್ದಾರೆ. ವಿಶ್ವವಿದ್ಯಾಲಯದ ಅನೇಕ ವಿದ್ಯಾರ್ಥಿಗಳು ಭಾರತೀಯ ಕೃಷಿ ಅನುಸಂದಾನ ಪರಿಷತ್ತಿನ ಕಿರಿಯ ಶಿಷ್ಯವೇತನ ಪಡೆಯುವುದರ ಜೊತೆಗೆ ದೇಶದ ಪ್ರತಿಷ್ಠಿತ ವಿಶ್ವವಿದ್ಯಾಲಯಗಳಲ್ಲಿ ಸ್ನಾತಕೋತ್ತರ ಪದವಿ ಮುಂದುವರಿಸಲು ಪ್ರವೇಶವನ್ನು ಪಡೆದಿದ್ದಾರೆ.

ಈ ವಿಶ್ವವಿದ್ಯಾಲಯದ ಅನೇಕ ವಿದ್ಯಾರ್ಥಿಗಳು ಹೊರದೇಶದಲ್ಲಿ ಉನ್ನತ ವ್ಯಾಸಂಗ ಮತ್ತು ಉದ್ಯೋಗಕ್ಕೆ ಸೇರಿರುತ್ತಾರೆ. ಕರ್ನಾಟಕ ಹಾಗೂ ವಿವಿಧ ರಾಜ್ಯ ಸರ್ಕಾರಗಳ ಹುದ್ದೆಗಳಲ್ಲದೆ ಕೆ.ಎಂ.ಎಫ್. ಮತ್ತು ಐ.ಸಿ.ಎ.ಆರ್. ಸಂಸ್ಥೆಗಳಲ್ಲಿ ಹುದ್ದೆಗಳನ್ನು ಪಡೆದಿದ್ದಾರೆ. ಬೀದರ ಪಶುವೈದ್ಯಕೀಯ ಮಹಾವಿದ್ಯಾಲಯದ ಗ್ರಾಮೀಣ ಹಿನ್ನೆಲೆಯಿಂದ ಬಂದ ವಿದ್ಯಾರ್ಥಿಯು ಈ ವರ್ಷ "ಭಾರತೀಯ ಅರಣ್ಯ ಸೇವೆಯಲ್ಲಿ" ಸೇರ್ಪಡೆಯಾಗಿದ್ದಾರೆ. ಶೈಕ್ಷಣಿಕ ಮತ್ತು ಉದ್ಯೋಗಾವಕಾಶಗಳ ಕುರಿತು ಮಾಹಿತಿ ಒದಗಿಸಲು ವಿಶ್ವವಿದ್ಯಾಲಯದ ಎಲ್ಲಾ ಆವರಣಗಳಲ್ಲಿ ಕೇಂದ್ರಗಳನ್ನು ಒದಗಿಸಲಾಗಿದೆ.

ಈ ವಿಶ್ವವಿದ್ಯಾಲಯದ ವಿದ್ಯಾರ್ಥಿಗಳು ಅಂತರ ವಿಶ್ವವಿದ್ಯಾಲಯ ಮಟ್ಟದ ಕ್ರೀಡೆಗಳಲ್ಲಿ ಭಾಗವಹಿಸಿ ಪದಕಗಳನ್ನು ಪಡೆದಿರುತ್ತಾರೆ. ಜಬಲಪುರನ ಕೃಷಿ ವಿಶ್ವವಿದ್ಯಾಲಯ, ಬೆಂಗಳೂರನ ಕೃಷಿ ವಿಶ್ವವಿದ್ಯಾಲಯಗಳಲ್ಲಿ ಜರುಗಿದ ಟೇಬಲ್ ಟೆನಿಸ್ ಮತ್ತು ವಾಲಿಬಾಲ್ ಆಟಗಳಲ್ಲಿ ಕ್ರಮವಾಗಿ ಚಿನ್ನ ಹಾಗೂ ಬೆಳ್ಳಿ ಪದಕಗಳನ್ನು ಪಡೆದಿರುವರು. ಮೀನುಗಾರಿಕೆ ಮಹಾವಿದ್ಯಾಲಯದ ವಿದ್ಯಾರ್ಥಿನಿಯಾದ ಕುಮಾರಿ ಆಶಾ ಅವರು 800 ಹಾಗೂ 1500 ಮೀಟರ್ ಓಟಗಳಲ್ಲಿ ಬೆಳ್ಳಿ ಹಾಗೂ ಕಂಚಿನ ಪದಕಗಳನ್ನು ವಿಶ್ವವಿದ್ಯಾಲಯದ ಕೀರ್ತಿಯನ್ನು ಹೆಚ್ಚಿಸಿರುವರು. ಕ್ರೀಡೆಗಳಲ್ಲಿ ಉತ್ತಮ ಸಾಧನೆಗೈದ ವಿದ್ಯಾರ್ಥಿಗಳಿಗೆ ಪ್ರೋತ್ಸಾಹ ಅಂಕ ನೀಡುವ ಮೂಲಕ ಪದವಿ ಹಾಗೂ ಸ್ನಾತಕೋತ್ತರ ಪ್ರವೇಶಗಳಿಗೆ ಅವಕಾಶ ಕೊಡಲಾಗಿದೆ.

ವಿದ್ಯಾರ್ಥಿಗಳು ವರ್ಷಪೂರ್ತಿ ವಿವಿಧ ಪಠ್ಯೇತರ ಚಟುವಟಿಕೆಗಳಲ್ಲಿಯೂ ಉತ್ಸಾಹದಿಂದ ಭಾಗವಹಿಸಿದ್ದಾರೆ. ಅಂಬೇಡ್ಕರ್ ಜಯಂತಿ, ಬಸವ ಜಯಂತಿ, ಹೊಸ ವಿದ್ಯಾರ್ಥಿಗಳ ದಿನ, ಮಹಾವಿದ್ಯಾಲಯಗಳ ಸಂಸ್ಥಾಪನಾ ದಿನಾಚರಣೆ, ಕನ್ನಡ ರಾಜ್ಯೋತ್ಸವ, ರಕ್ತದಾನ ಶಿಬಿರ, ವನಮಹೋತ್ಸವ, ಉಚಿತ ಪಶು ಚಿಕಿತ್ಸಾ ಶಿಬಿರ ಹಾಗೂ ರಾಷ್ಟ್ರೀಯ ಸೇವಾಯೋಜನೆಗಳ ವಿವಿಧ ಕಾರ್ಯಕ್ರಮಗಳಲ್ಲಿ ವಿದ್ಯಾರ್ಥಿಗಳು ಸಕ್ರಿಯವಾಗಿ ಭಾಗವಹಿಸಿದ್ದರು.

ವಿಶ್ವವಿದ್ಯಾಲಯದ ಬೀದರ, ಬೆಂಗಳೂರು ಹಾಗೂ ಮಂಗಳೂರು ಆವರಣಗಳಲ್ಲಿ ಸುಸಜ್ಜಿತ ಕ್ರೀಡಾ ಸಮುಚ್ಚಯಗಳನ್ನು ಒದಗಿಸಲಾಗಿದೆ. ಮಂಗಳೂರಿನಲ್ಲಿ ಸುಸಜ್ಜಿತ ಈಜು ಕೊಳದ ಸೌಲಭ್ಯವನ್ನು ಕಲ್ಪಿಸಲಾಗಿದೆ.

ವಿದ್ಯಾರ್ಥಿಗಳು ಕಲೆ ಸಾಂಸ್ಕೃತಿಕ ಚಟುವಟಿಕೆಗಳಲ್ಲಿಯೂ ತಮ್ಮ ಪ್ರತಿಭೆಯನ್ನು ವ್ಯಕ್ತಪಡಿಸಲು ಅಂತರ ಮಹಾವಿದ್ಯಾಲಯ ಯುವಜನೋತ್ಸವಗಳನ್ನು ಆಯೋಜಿಸಲಾಗಿದ್ದು, ಕೃಷಿ ವಿಶ್ವವಿದ್ಯಾಲಯ ಬೆಂಗಳೂರಿನಲ್ಲಿ ಜರುಗಿದ ಅಂತರ ವಿಶ್ವವಿದ್ಯಾಲಯ ಯುವಜನೋತ್ಸವದಲ್ಲಿ ವ್ಯಂಗಚಿತ್ರ ಹಾಗೂ ವರ್ಣಚಿತ್ರ ರಚನೆ ವಿಭಾಗಗಳಲ್ಲಿ ವಿದ್ಯಾರ್ಥಿಗಳು ಬೆಳ್ಳಿ ಹಾಗೂ ಕಂಚಿನ ಪದಕಗಳನ್ನು ಪಡೆದಿರುವರು.

ಗ್ರಂಥಾಲಯ

ಕರ್ನಾಟಕ ಪಶುವೈದ್ಯಕೀಯ, ಪಶು ಹಾಗೂ ಮೀನುಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯವು, ಪಶುವೈದ್ಯಕೀಯ ಮಹಾವಿದ್ಯಾಲಯ, ಬೀದರ, ಬೆಂಗಳೂರು ಹಾಗೂ ಮೀನುಗಾರಿಕೆ ಮಹಾವಿದ್ಯಾಲಯ, ಮಂಗಳೂರು ಆವರಣಗಳಲ್ಲಿ ವಲಯ ಗ್ರಂಥಾಲಯಗಳನ್ನು ಹೊಂದಿದೆ. ನೂತನವಾಗಿ ಪಶುವೈದ್ಯಕೀಯ ಮಹಾವಿದ್ಯಾಲಯ,

ಶಿವಮೊಗ್ಗ ಮತ್ತು ಹಾಸನ ಆವರಣದಲ್ಲಿ ಗ್ರಂಥಾಲಯಗಳನ್ನು ಪ್ರತ್ಯೇಕವಾಗಿ ಹಮ್ಮಿಕೊಳ್ಳಲಾಗಿದೆ. ಬೆಂಗಳೂರಿನ ಜೈವಿಕ ಸಂಸ್ಥೆ ಅಲ್ಲದೆ ಎಲ್ಲಾ ಜಾನುವಾರು ಹಾಗೂ ಮೀನುಗಾರಿಕೆ ಸಂಶೋಧನೆ ಮತ್ತು ಮಾಹಿತಿ ಕೇಂದ್ರಗಳಲ್ಲಿಯೂ ಸಹ ತಮ್ಮದೆ ಆದ ಚಿಕ್ಕ ಗ್ರಂಥಾಲಯಗಳನ್ನು ಹೊಂದಿವೆ.

ವಿಶ್ವವಿದ್ಯಾಲಯ ಗ್ರಂಥಾಲಯವು ಪಶು ಸಂಗೋಪನೆ, ಹೈನುಗಾರಿಕೆ ಮತ್ತು ಮೀನುಗಾರಿಕೆಗೆ ಸಂಬಂಧಿಸಿದ ಹಲವಾರು ಪುಸ್ತಕ, ನಿಯತಕಾಲಿಕೆಗಳನ್ನು ಹೊಂದಿದೆ. ಇದರ ಜೊತೆಗೆ ವಿದ್ಯಾರ್ಥಿ ಹಾಗೂ ಬೋಧಕರ ಹಿತದೃಷ್ಟಿಯಿಂದ ಗ್ರಂಥಾಲಯದಲ್ಲಿ ಸುಮಾರು 350 ಕ್ಕಿಂತ ಹೆಚ್ಚು ವಿದ್ಯುದ್ದಾನ ಮೂಲಕ ದೇಶ-ವಿದೇಶದ ನಿಯತ ಕಾಲಿಕೆಗಳನ್ನು ಅವಲೋಕಿಸುವ ಸೌಲಭ್ಯವನ್ನು ಗ್ರಂಥಾಲಯದ ಈ-ರಿಸೋರ್ಸ್ ಕೇಂದ್ರದಲ್ಲಿ ಒದಗಿಸಲಾಗಿದೆ. ಸ್ನಾತಕೋತ್ತರ ವ್ಯಾಸಂಗದಲ್ಲಿ ನಡೆಯುವ ಸಂಶೋಧನೆಯ ಅನುಕೂಲಕ್ಕಾಗಿ ಕೇಂದ್ರ ಗ್ರಂಥಾಲಯದಲ್ಲಿ CD-ROM ಸೌಲಭ್ಯವನ್ನು ಹೊಂದಿದೆ, ಇದಲ್ಲದೆ ಕೇಂದ್ರ ಗ್ರಂಥಾಲಯದಲ್ಲಿ ಎಲ್ಲಾ ಹಿಂದಿನ ನಿಯತಕಾಲಿಕೆಗಳ ಸಂಪುಟಗಳನ್ನು ಹಾಗೂ ಪ್ರಬಂಧಗಳನ್ನು ವಿದ್ಯಾರ್ಥಿ ಹಾಗೂ ಬೋಧಕ ವರ್ಗದವರಿಗೆ ಅನುಕೂಲವಾಗುವಂತೆ ಸೌಲಭ್ಯವನ್ನು ಕಲ್ಪಿಸಲಾಗಿದೆ.

ಆವರಣ ಅಭಿವೃದ್ಧಿ

ವಿಶ್ವವಿದ್ಯಾಲಯದ ವಿವಿಧ ಆವರಣದ ಅಭಿವೃದ್ಧಿಗಾಗಿ ಹಲವು ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳಲಾಗಿದೆ. ಅವುಗಳಲ್ಲಿ ವಿವಿಧ ವಿಭಾಗಗಳ ನವೀಕರಣ, ಬೋಧನಾ ಕೋಣೆಗಳ ನವೀಕರಣ, ಗ್ರಂಥಾಲಯಗಳ ಕಟ್ಟಡದ ಕೆಲಸಗಳನ್ನು ಹಮ್ಮಿಕೊಳ್ಳಲಾಗಿದೆ.

ಬೀದರ ಮತ್ತು ಬೆಂಗಳೂರು ಆವರಣದ ಗ್ರಂಥಾಲಯಗಳ ನಿರ್ಮಾಣಕ್ಕಾಗಿ ತಲಾ 151 ಲಕ್ಷ ರೂ. ಒದಗಿಸಲಾಗಿದೆ ಮತ್ತು 147 ಲಕ್ಷ ರೂ. ವೆಚ್ಚದಲ್ಲಿ ಬೀದರ ಆವರಣದಲ್ಲಿ ರೈತರ ತರಬೇತಿ ವಸತಿ ಗೃಹ ಹಾಗೂ 111 ಲಕ್ಷ ರೂ. ವೆಚ್ಚದಲ್ಲಿ ಕ್ರೀಡಾ ಸಂಕೀರ್ಣ ನಿರ್ಮಾಣದ ಕಾರ್ಯ ಕೈಗೊಳ್ಳಲಾಗಿದೆ.

ಶಿವಮೊಗ್ಗ ಪಶುವೈದ್ಯಕೀಯ ಮಹಾವಿದ್ಯಾಲಯದ ಆವರಣದ ಬೋಧನಾ ತರಗತಿಗಳ ನಿರ್ಮಾಣ, ಪ್ರಯೋಗಶಾಲೆ, ವಿದ್ಯಾರ್ಥಿ, ವಿದ್ಯಾರ್ಥಿನಿಯರ ವಸತಿ ನಿಲಯ, ಜಾನುವಾರು ಶೆಡ್‌ಗಳು, ರಸ್ತೆ ನಿರ್ಮಾಣ ಹಾಗೂ ಕೊಳವೆಬಾವಿ ಕೊರೆಯುವ ಕಾಮಗಾರಿಗಳನ್ನು ಕೈಗೊಳ್ಳಲಾಗಿದೆ.

ಗುಲಬರ್ಗಾ ಜಿಲ್ಲೆಯ ಮಹಗಾಂವ ಕ್ರಾಸ್ ಆವರಣದಲ್ಲಿ 178 ಲಕ್ಷ ರೂ.ಗಳ ಅಂದಾಜು ವೆಚ್ಚದಲ್ಲಿ ವಿದ್ಯಾರ್ಥಿ ವಸತಿ ಗೃಹಗಳ ನಿರ್ಮಾಣ, 32 ಲಕ್ಷ ರೂ.ಗಳಲ್ಲಿ

ಜಾನುವಾರು ಶೆಡ್‌ಗಳು, 110 ಲಕ್ಷ ರೂ.ಗಳ ವೆಚ್ಚದಲ್ಲಿ ಸಿಬ್ಬಂದಿಗಳ ವಸತಿ ಗೃಹಗಳ ಕಾಮಗಾರಿಗಳಿಗೆ ಚಾಲನೆ ನೀಡಲಾಗಿದೆ.

105 ಲಕ್ಷ ರೂ.ಗಳ ವೆಚ್ಚದಲ್ಲಿ ಕೂಡಿಗೆ ಆವರಣದ ತಡೆ ಗೋಡೆ ನಿರ್ಮಾಣದ ಕಾಮಗಾರಿ ಕೈಗೊಳ್ಳಲಾಗಿದೆ.

ಹಣಕಾಸು

ರಾಜ್ಯ ಸರ್ಕಾರದಿಂದ ಯೋಜನಾ ಅನುದಾನವಾಗಿ 2009-10ನೇ ಹಣಕಾಸಿನ ವರ್ಷದಲ್ಲಿ 3272 ಲಕ್ಷ ರೂ. ಹಣಕಾಸಿನ ನೆರವನ್ನು ವಿವಿಧ ಅಭಿವೃದ್ಧಿ ಕಾಮಗಾರಿಗಳಿಗಾಗಿ ಮಂಜೂರಾತಿ ನೀಡಲಾಗಿದೆ. ಇದರಲ್ಲಿ 60 ಲಕ್ಷ ರೂ.ಗಳ ಅನುದಾನದಿಂದ ಕೂಡಿಗೆಯ ವನ್ಯ ಜೀವಿ ಸಂಶೋಧನಾ ಸಂಸ್ಥೆಯ ಕಟ್ಟಡ ನಿರ್ಮಾಣದ ಕಾಮಗಾರಿಗೆ ಚಾಲನೆ ದೊರೆತಿದೆ. ಹಾಗೂ 455 ಲಕ್ಷ ರೂ.ಗಳನ್ನು ವಿಶ್ವವಿದ್ಯಾಲಯಕ್ಕೆ, 1006 ಲಕ್ಷ ರೂ.ಗಳನ್ನು ಶಿವಮೊಗ್ಗ ಪಶುವೈದ್ಯಕೀಯ ಮಹಾವಿದ್ಯಾಲಯಕ್ಕೆ, 776 ಲಕ್ಷ ರೂ.ಗಳನ್ನು ಹಾಸನ ಪಶುವೈದ್ಯಕೀಯ ಮಹಾವಿದ್ಯಾಲಯಕ್ಕೆ, 475 ಲಕ್ಷ ರೂ.ಗಳನ್ನು ಗುಲಬರ್ಗಾದ ಹೈನುಗಾರಿಕೆ ಮಹಾವಿದ್ಯಾಲಯಕ್ಕೆ ಮತ್ತು 500 ಲಕ್ಷ ರೂ.ಗಳನ್ನು ಗದಗ ಪಶುವೈದ್ಯಕೀಯ ಮಹಾವಿದ್ಯಾಲಯಕ್ಕೆ ಒದಗಿಸಲಾಗಿದೆ. ಯೋಜನೇತರ ಅನುದಾನದಲ್ಲಿ 1438.63 ಲಕ್ಷ ರೂ.ಗಳನ್ನು ಸರ್ಕಾರ ಒದಗಿಸಿದೆ. ಈ ಅನುದಾನವನ್ನು ವರ್ಷಕ್ಕೆ ನಾಲ್ಕು ಹಂತಗಳಲ್ಲಿ ಒದಗಿಸಲಾಗುತ್ತಿದೆ. ಇದಲ್ಲದೆ ವಿಶ್ವವಿದ್ಯಾಲಯದ ಹಲವಾರು ಯೋಜನೆಗಳನ್ನು ಅನುಷ್ಠಾನಗೊಳಿಸಲು 472.80 ಲಕ್ಷ ರೂ.ಗಳ ಅನುದಾನವು ಭಾರತೀಯ ಕೃಷಿ ಅನುಸಂದಾನ ಪರಿಷತ್, ಭಾರತ ಸರ್ಕಾರ, ಕರ್ನಾಟಕ ಸರ್ಕಾರ, ಜೈವಿಕ ತಂತ್ರಜ್ಞಾನ ವಿಭಾಗ ಇತ್ಯಾದಿ ಮೂಲಗಳಿಂದ 2009-2010ರಲ್ಲಿ ದೊರೆತಿದೆ.

ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಿಂದ ನೀರು ಮತ್ತು ಮಣ್ಣಿನ ತಪಾಸಣೆಗೆ ಮತ್ತು ಮೀನು ಆರೋಗ್ಯ ತಪಾಸಣಾ ಪ್ರಯೋಗ ಶಾಲೆ ಹಾಗೂ ತಂತ್ರಜ್ಞಾನಗಳಿಗೆ 202.50 ಲಕ್ಷ ರೂ.ಗಳ ಅನುದಾನ ದೊರೆತಿದೆ. ಇದಲ್ಲದೆ ಹೆಬ್ಬಾಳ, ಶಿವಮೊಗ್ಗ, ಹಾಸನ ಹಾಗೂ ಕೋನೆಹಳ್ಳಿಗಳಲ್ಲಿ ಹಂದಿ ಸಾಕಾಣಿಕೆ ಯೋಜನೆಗಳಿಗೆ 126.50 ಲಕ್ಷ ರೂ.ಗಳ ಅನುದಾನ ದೊರೆತಿದೆ. ಪಶುವೈದ್ಯಕೀಯ ಮಹಾವಿದ್ಯಾಲಯಗಳ ಪಶು ಆಸ್ಪತ್ರೆಗಳ ನವೀಕರಣಕ್ಕಾಗಿ 211 ಲಕ್ಷ ಹಾಗೂ ಜಾನುವಾರು ತಳಿ ಅಭಿವೃದ್ಧಿಗಾಗಿ 38 ಲಕ್ಷ ರೂ.ಗಳ ಅನುದಾನ ದೊರೆತಿದೆ. ಎನ್.ಎ.ಐ.ಪಿ. ಯಿಂದ ಸದ್ಯದಲ್ಲಿ ಇರುವ ಯೋಜನೆಗಳಿಗೆ 151.55 ಲಕ್ಷ ರೂ.ಗಳ ಹಾಗೂ ಚಿತ್ರದುರ್ಗದಲ್ಲಿ ಗ್ರಾಮೀಣ ಬಡವರ ಜೀವನೋಪಾಯದ ಭದ್ರತೆಗೆ ಅನುಷ್ಠಾನಗೊಳಿಸಬೇಕಾದ ಹೊಸ ಯೋಜನೆಗೆ 9.23 ಲಕ್ಷ ರೂ.ಗಳ ಅನುದಾನ ದೊರೆತಿದೆ.

ಈ ಕೆಳಗಿನ ಸಂಶೋಧನೆ ಯೋಜನೆಗಳಿಗೆ ಕೇಂದ್ರ ಸರ್ಕಾರ, ಕರ್ನಾಟಕ ಸರ್ಕಾರ, ಜೈವಿಕ ತಂತ್ರಜ್ಞಾನ ವಿಭಾಗಗಳಿಂದ 2009-10 ನೇ ಸಾಲಿನಲ್ಲಿ ಅನುದಾನ ಬಿಡುಗಡೆಯಾಗಿರುತ್ತದೆ.

1. ಇಂಡೋ-ನಾರ್ವೇಜನ್ ಪ್ಲಾಟಫಾರ್ಮ್ ಮೀನುಗಳ ಲಸಿಕೆ ಅಭಿವೃದ್ಧಿಗಾಗಿ 26.35 ಲಕ್ಷ ರೂ. ಬಿಡುಗಡೆಯಾಗಿರುತ್ತದೆ.
2. ಅಲಂಕಾರಿಕ ಗಂಡು ಮೀನುಗಳ ಉತ್ಪಾದನೆಯ ಯೋಜನೆಗೆ 21.91 ಲಕ್ಷ ರೂ.ಗಳ ಅನುದಾನ ದೊರೆತಿದೆ.
3. ಮುಧೋಳ ಹೌಂಡ್ ನಾಯಿ ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ, ತಿಮ್ಮಾಪುರಕ್ಕೆ 50.00 ಲಕ್ಷ ರೂ.ಗಳ ಅನುದಾನ ದೊರೆತಿದೆ.
4. ಜಾನುವಾರು ಸಂಶೋಧನೆ ಮತ್ತು ಮಾಹಿತಿ ಕೇಂದ್ರ (ಎಮ್), ದೊರನಳ್ಳಿ, ಶಹಾಪುರಗೆ 115.00 ಲಕ್ಷ ರೂ.ಗಳ ಅನುದಾನ ದೊರೆತಿದೆ.
5. ಮೀನುಗಾರಿಕೆ ಪೊಸ್ಟ್-ಹಾರವೆಸ್ಟ್ ತಂತ್ರಜ್ಞಾನದ ಯೋಜನೆಗೆ 19.07 ಲಕ್ಷ ರೂ. ಬಿಡುಗಡೆಯಾಗಿರುತ್ತದೆ.
6. ಮಂಡ್ಯ ಕುರಿಗಳ ತಳಿ ಯೋಜನೆಗೆ 35.99 ಲಕ್ಷ ರೂ.ಗಳ ಅನುದಾನ ದೊರೆತಿದೆ.

ಈ ವಿಶ್ವವಿದ್ಯಾಲಯವು ಪಶುಸಂಗೋಪನೆ, ಹೈನುಗಾರಿಕೆ ಮತ್ತು ಮೀನುಗಾರಿಕೆ ವಲಯಗಳಲ್ಲಿ ಆತ್ಮತ್ವಮ ಪ್ರಗತಿಯನ್ನು ಸಾಧಿಸುವ ಮೂಲಕ ರೈತರ ಸಾಮಾಜಿಕ ಹಾಗೂ ಆರ್ಥಿಕ ಮಟ್ಟವನ್ನು ಸುಧಾರಿಸುವ ಸರ್ವ ಪ್ರಯತ್ನಗಳನ್ನು ಮಾಡುತ್ತಲಿದೆ ಎಂದು ತಮ್ಮೊಂದಿಗೆ ಹಂಚಿಕೊಳ್ಳಬಯಸುವೆ.

ಈ ದಿನ ಇಲ್ಲಿ ಹಾಜರಿರುವ ಮತ್ತು ಗೈರು ಹಾಜರಿಯಲ್ಲಿ ಪದವಿ ಪಡೆಯುತ್ತಿರುವ ಎಲ್ಲಾ ಪದವೀಧರರಿಗೆ, ಚಿನ್ನದ ಪದಕಗಳಿಗೆ ಪಾತ್ರರಾಗಿರುವ ಪದವೀದರರಿಗೆ, ಹಲವಾರು ಪ್ರಶಸ್ತಿ ಹಾಗೂ ಗೌರವ ಪಡೆಯುವ ಶಿಕ್ಷಕರಿಗೆ ಹಾಗೂ ವಿಜ್ಞಾನಿಗಳಿಗೆ ನನ್ನ ಹಾರ್ದಿಕ ಅಭಿನಂದನೆಗಳು.

ತನ್ನ ಐದನೇಯ ಸಂಸ್ಥಾಪನಾ ದಿನದಂದು ಆಯೋಜಿಸಲಾಗಿರುವ ಈ ಮೂರನೇಯ ಘಟಿಕೋತ್ಸವಕ್ಕೆ ಮತ್ತೊಮ್ಮೆ ವೇದಿಕೆಯಲ್ಲಿರುವ ಎಲ್ಲಾ ಗಣ್ಯವ್ಯಕ್ತಿಗಳಿಗೂ ಹಾಗೂ ತಮ್ಮೆಲ್ಲರಿಗೂ 'ಸ್ವಾಗತ ಕೋರುತ್ತೇನೆ'.

ಧನ್ಯವಾದಗಳು

ಜೈ ಹಿಂದ್

ಜೈ ಕರ್ನಾಟಕ

ಜೈ ಕಪಪಮೀವಿವಿ